
ЗАЯВА 
КІРАЎНІЦТВА І САКРАТАРЫЯТУ БНФ 


73 гады камуністычнай улады абярнуліся для Беларусі пеклам Курапатаў і 
калектывізацыі, экалягічнай катастрофай і Чарнобыльскім выбухам, выка- 
раненьнем роднай мовы і разбурэньнем народнай культуры. Зараз наша Баць- 
каўшчына -- у стане цяжкага эканамічнага, палітычнага і духоўнага крызісу, 
улада-ж, як і раней, у руках КПСС-КПБ. Інтарэсы партапарату прадстаўляе 
большасьць дэпутатаў Вярхоўнага Савету, якая зацьвердзіла Ўрад рэс- 
публікі складзены выключна з былой партыйнай намэнклятуры. Што-ж зрабі- 
ла кампартыя ў Вярхоўным Савеце, ва ўрадзе, каб рэабілітавацца перад наро- 
дам, наталіць спажывецкі рынак, пабудаваць дэмакратычнае грамадзтва? 

Дэклярацыйны сувэрэнітэт Беларусі застаецца папяровым. Нашу Баць- 
каўшчыну па-ранейшаму рабуюць «саюзныя» ведамствы, а беларускія хлопцы 
ў форме гінуць у чужых гарах. Ня прыняты ніводзін закон, які-б наблізіў 
Беларусь да здаровай эканомікі і дабрабыту, зямля так і не аддадзена 
сялянам. Людзей не ратуюць ад Чарнобыля. Ня выконваецца Закон аб мовах. А 
тым часам камуністычныя апаратчыкі ліхаманкава ствараюць акцыянерныя, 
каапэратыўныя, сумесныя прадпрыемствы і банкі, займаюцца камэрцыйнай 
дзейнасьцю, перакачваюць дзяржаўныя грошы ў партыйную і прыватную кі- 
шэню і рабуюць народ. Страшэнны выбух спэкуляцыі, рост цэнаў -- не вы- 
падковыя. Гэта вынік бюракратычнага пераразьмеркаваньня маёмасьці, вы- 
нік камуністычнай «перабудовы». 

Нешматлікая дэмакратычная апазыцыя БНФ спрабавала наладзіць кан- 
структыўную працу Вярхоўнага Савету і прапанавала пакет законапраектаў, 
якія, калі-б былі прынятыя, маглі-б зрушыць сытуацыю ў бок паляпшэньня. 
Кампартыя-ж аказалася інтэлектуальна бясплоднай; яна не прапанавала Вяр- 
хоўнаму Савету ніводнага ўдалага законапраекту. Аднак па ўказаньнях ЦК 
КПБ рэакцыйная большасьць Савету паралізавала яго працу, былі зьнішчаны 
ўсе спробы канструктыўнай дзейнасьці, апошняя сэсія Вярхоўнага Савету 
прайшла марна. Вось чаго каштуюць іх фарысейскія заклікі да супрацоў- 
ніцтва. 

Праваахоўныя, судовыя органы, служба дзяржбясьпекі, асноўныя сродкі 
масавай інфармацыі па-ранейшаму выконваюць ролю памагатых партыйных 
функцыянераў. Гэта выразна засьветчылі падзеі 7 лістапада. Нягледзячы на 
просьбы грамадзкіх аб'яднаньняў і зварот Менскага гарсавету не праводзіць 
у крызісны час сьвяткаваньняў даты прыходу камуністаў да ўлады, функцыя- 
неры” зь менскага гаркама КПБ настаялі на сваім. У выніку -- ледзь не 
адбылося самаспаленьне двух чалавек на плошчы, якія хацелі сабе зямлі, 
але не хацелі танкаў на ёй. У выніку -- пасьля афіцыйнага дзейства з удзелам 
прывезенай на аўтобусах групы партыйных актывістаў прайшла шматтысяч- 
ная антыкамуністычная дэманстрацыя і мітынг памяці ахвяраў камунізму. 

Шэсьце і мітынг прайшлі спакойна і арганізавана, што характэрна для 
акцый Беларускага Народнага Фронту. Інцыдэнт ля помніка У. І. Леніна, які 
выклікаў блізкую да істэрыі рэакцыю ЦК КПБ, быў справакаваны дзеяньня- 
мі ОМОНАа, вынікаў зь несамастойнасьці міліцэйскага кіраўніцтва. Знахо- 


дзячыся пад уплывам катэгарычнага загаду з боку ЦК ня пускаць «экстрэмі-: 


стаў» да помніка, яны ня выканалі просьбы народных дэпутатаў БССР пра- 
пусьціць да манумэнта дэлегацыю зь 10 чалавек і тым самым парушылі закон, 
не падпарадкаваўшыся законным прадстаўнікам улады. Больш таго, правака- 
цыйныя дзеяньні адзьдзелаў ОМОН, якія пачалі штурхаць і цясьніць лю- 
дзей, абурылі народ і ён усяроўна ўсклаў да помніка Леніна сымбалі ство- 
ранай ім дзяржаўнай сыстэмы і ідэялёгіі -- пудзіла энкавэдзіста, атры- 
бутыку вязьняў Гулага, голаду, рэпрэсій ды паёк жыхароў Чарнобыльскай зо- 
ны. Мы шкадуем, што ў выніку справакаванай ОМОНАам валтузьні, і ўдзельні- 
камі мітынгу і «ахоўнікамі парадку» былі раськіданы кветкі на пастамэнь- 
це і з разуменьнем адзначаем стрыманыя і годныя паводзіны большасьці 
шэраговых міліцыянераў. 

Але што камуністычным правадырам факты, засьветчаныя відэастужкаю і 
дзесяткамі тысяч вачэй? Зноў пачынаецца кампанія дэзынфармацыі, паклё- 
пу, запалохваньня людзей, зноў народ пераконваюць у вечнасьці камуністыч- 
ных ідэалаў ды ідалаў. Па загадзе з ЦК КПБ узбуджаецца крымінальная спра- 
ва супраць арганізатараў мітынгу, хоць узбудзіць яе даўно трэба супраць са- 
мога ЦК, які не зьвяртаючы ўвагі ні на свой народ ні на вызваленчую рэвалю- 
цыю, якая ахапіла ўсю Усходнюю Эўропу, і надалей чапляецца за сваю 
ўзурпаваную ў народу ўладу ды свае прывілеі. 

Мы патрабуем: 

-- роспуску КПБ-КПСС як арганізацыі, якая ўчыніла генацыд свайго наро- 
ду, прывяла Беларусь да мяжы катастрофы, як арганізацыі, што стала на 
шляху Беларусі да адраджэньня і паратунку; 

-- канфіскацыі маёмасьці КПБ-КПСС як незаконна забранай у народа; 

-- міжнароднага суда над камунізмам -- бесчалавечнай і злачыннай ідэя- 
лёгіяй. 

Заклікаем усіх сумленных людзей, што дзеля розных жыцьцёвых прычынаў, 
памылак і аблудаў, апынуліся ў шэрагах КПБ-КПСС, пакінуць гэтую антына- 
родную арганізацыю, каб з палёгкай паглядзець у вочы свайму народу і 
свабодна служыць яму. 


Зянон Пазьняк 


ШЛЯХ У БУДУЧЫНЮ 


Ад Рэдакцыі: Гэтае інтэрв'ю зь Зянонам Пазьняком, старшынём Сойму 
Беларускага Народнага Фронту «Адраджэньне» і лідэрам Дэмакратычнае апа- 
зыцыі ў Вярхоўным Савеце БССР, было замоўлена і зроблена менскай газэтай 
«Зная юности», але пасьля газэта адмовілася яго зьмясьціць. 





Зянон Пазьняк 


Пытаньне: Ці ёсьць, на Вашую думку, 
у беларускага ўраду абгрунтаваная, 
пасьлядоўная эканамічная канцэпцыя? 
Якія недахопы Вы адзначылі-б у пра- 


граме 1 практычнай дзейнасьці прэм'е- 


ра Кебіча 1 ягонае «каманды»? 

Адказ: Канцэпцыі ў ураду няма. Грун- 
тоўна 1 пасьлядоўна пра яе там ніхто ня 
думаў 1 ня думае. Гэта камуністы - 
людзі з сыстэмы, заснаванай на псыха- 
лёгіі нацыянальнага нігілізму, якая 
нішчыць беларускі народ, ягоную 
культуру, мову, эканоміку, наваколь- 
нае асяродзьдзе, здароўе, будучыню. 
Гэта людзі старога апарату і старых 
адміністрацыйных уяўленьняў. Апра- 
ча таго, кабінэт міністраў выбіраўся 
па старой адміністрацыйна-каляні- 
яльнай схэме. Дэпутаты фракцыі На- 
роднага Фронту адмовіліся ўдзельні- 
чаць у галасаваньні пры фармаваньні 
гэтага ўраду, не жадаючы браць на сябе 
адказнасьць за ягоные заведамае бан- 
круцтва. 

Мы не памыліліся. Урад бязьдзей- 
нічаў гэтыя два месяцы пасьля першае 
сэсіі. Члены яго разьехаліся па паў- 
дзённых курортах, тымчасам як Бела- 
русь коціцца ў прорву, а ейны народ у 
жыбрацтва ў выніку імклівых палі- 
тычных і эканамічных працэсаў ува 
ўсіх суседніх рэспубліках, урады якіх, 
дарэчы, інтэнсыўна працуюць. Не пад- 


пісаныя неабходныя эканамічныя ўмо- 


вы аб гандлі, пастаўках і супрацоўніц- 
тве зь іншымі краінамі, нават зь Лету- 
вой і Ўкраінай! 

Адбылося тое, што было відавоч- 
ным спачатку. Урад засьветчыў сваю 
бездапаможнасьць, залежнасьць ад ЦК 
КПБ і ягонае антынароднае самагуб- 
нае палітыкі. 

28 жніўня Дэпутацкая апазыцыя 
БНФ прыйшла да высновы аб неабход- 
насьці скліканьня пазачарговае сэсіі 


Вярхоўнага Савету на пачатку ка-: 


стрычніка 1 ўзялася за распрацоўвань- 


не альтэрнатыўных законапраектаў. 
Наша думка была падтрыманая шмат 
якімі іншымі дэпутатамі. Сэсія пач- 
нецца 9-га кастрычніка. Але пастанова 
аб скліканьні была выкліканая перш 
за ўсё апераджальным ходам разгляду 
эканамічнае рэформы ў СССР і ўка- 
заньнямі з Масквы. Тэрмінова на асно- 
ве эканамічных канцэпцыяў Шаталіна 
1 Рыжкова-Гарбачова робіцца белару- 
ская, «свая» канцэпцыя. Тэкст яе я ўжо 
трымаў у руках і коратка азнаёміўся. 
Як 1 трэба было чакаць, здарылася са- 
мае горшае, што павінна было здарыц- 
ца. Праект эклектычны. 

Як ведама, спалучэньне адміністра- 
цыйна-разьмеркавальнай 1 рыначнай 
сыстэмаў прыводзіць да разьвіцьця ня- 
стрымнай спэкуляцыі. Што мы, дарэ- 
чы, і назіраем і да чаго вось ужо пяць 
гадоў коцяцца перабудовачныя стагна- 
ты, дэбатуючы «шляхі пераходу да 
рынку». Але самае сумнае тое, што 
кампілятары «сваёй» канцэпцыі зыхо- 
дзяць не з разьвіцьця свабоднае сувэ- 
рэннае і незалежнае беларускае дзяр- 
жавы, а з каляніяльна інкарпараванай 
у СССР «рэспублікі». 

Гэткая работа зусім бескарысная і 
шкодная. СССР на шляху заканамерна- 
га гістарычнага паміраньня й развалу. 
Гэты працэс карысны й аптымістыч- 
ны, бо дае магчымасьць адрадзіцца ча- 
лавеку і свабодным нацыянальным 
дзяржавам, стварыць нармальныя цы- 
вілізваныя грамадзтвы і дачыненьні 
між імі. Толькі самагубцы свайго на- 
роду могуць плысьці цяпер супраць гэ- 
тагае адраджэнскае плыні, супраць 
развалу апошняе 1 найбольш жорсткае 
імпэрыі сьвету. Спараджаючы загадзя 
асуджаныя эклектычна-каляніяльныя 
канцэпцыі, іхныя аўтары ізноў пры- 


“мушаюць Беларусь траціць час, пры 


гэтым на вырашальнай дыстанцыі. 

Я ніна часіну не сумляюся ў неабход- 
насьці адстаўкі нядаўна зацьверджана- 
га Савету Міністраў БССР, але разу- 
мею таксама бескарыснасьць гэтага 
дзеяньня да таго часу, пакуль на ўрад 
будзе мець уплыў і фактычна кіраваць 
ім кіраўніцтва ЦК КПБ -- арганіза- 
цыя, вінаватая ўва ўсіх бедах нашага 
беларускага народу 1 ўва ўсёй прадаж- 
ніцкай бяздарнасьці нашае ўрадавае 
палітыкі. Цяпер мала дамагацца рас- 
фармаваньня парткамаў і партарагані- 
зацыяў на месцы працы. Рэальна паў- 
стае пытаньне аб роспуску КПСС-КПБ 
як атыбеларускай, антыгуманнай 
арганізацы!. 

Пытаньне: Нам ведама, што працоў- 
ныя групы парляманцкай апазыцыі ін- 
тэнсыўна працуюць цяпер над пакетам 
жыцьцёва важных для Беларусі зако- 
напраектаў. Ці нельга было-б раска- 
заць пра гэта больш падрабязна? . 

Адказ: БССР адзіная рэспубліка, якая, 
быццам рыхтуючыся пераходзіць да 

(Працяг на 3-й 6.) 

Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 20 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


У СПРАВЕ ВЫЕЗДУ З СССР 


Адказ на некаторыя лісты да нас 


Рэдакцыя «Беларуса» дастае апош- 
нім часам шмат лістоў ад суродзічаў зь 
Беларусі (часамі з Польшчы, а адзін 
ліст прыйшоў з Грэцыі) з просьбамі 
дапамагчы выехаць на Захад-- у ЗША. 
Канаду, Аўстралію. Лістоў прых 
дзіць гэтулькі, што сьціплых сілаў рэ- 
дакцыі «Беларуса» не стае, каб адказ- 
ваць на іх індывідуальна. Таму адказ- 
ваем калектыўна праз газэту. 

Фармальнасьці выезду на Захад трэ- 
ба пачынаць, зварачаючыся перш-на- 
перш у пасольства тае дзяржавы, у 
якую хочаш выехаць. Што газэта «Бе- 
ларус» можа зрабіць у дадзенай сытуа- 
цыі, гэта -- падаць на сваіх старонках 
прозьвішча асобы або, сям'і, якая да- 
стала ўжо дазвол на ўезд у той ці іншы 
край і, ня маючы знаёмых ці сваякоў у 
гэным краі, хацела-б навязаць луч- 


АМЭРЫКА ПРЫЙМАЕ 
СПЭЦЫЯЛІСТАЎУ 


Паводля новага іміграцыйнага зако- 
ну, які меўся быць падпісаны Прэзы- 
дэнтам Бушам, Злучаныя Штаты бу- 
дуць прымаць больш спэцыялістаў, 
асабліва камп'ютэршчыкаў 1 прафэ- 
сіяналаў аховы здароўя, у тым ліку 
санітарак. Агульны гадавы лік Іімі- 


грантаў будзе павялічаны зь 500 ты-. 


сячаў да 700 тысячаў, а ў межах яго 
катэгорыя спэцыялістаў -- зь 55 тыс. 
да 140 тыс. («Нью-Ерк Таймс», 5.ХІ.90) 


АРЫЕНТАЦЫЯ МАЛАДЫХ НА 
ЗАХОДНІЯ СРОДКІ 
ІНФАРМАЦЫІ 


Абмяркоўваючы сацыялягічнае 
дасьледаваньне сучаснай беларускай 
моладзі, часапіс «Коммунист Белорус- 
сии» (Лё 8, 1990) піша: 

«На жаль, нават і сёньня, ува ўмовах 
росту галоснасьці й дэмакратызацыі, 
калі сродкі масавай інфармацыі да- 
сталі справядлівы назоў “сілаў хуткага 
рэагаваньня перабудовы”, захоўваецца 
тэндэнцыя, пры якой частка моладзі 
выходзіць са сфэры іхнага ўплыву і 
актыўна ўключаецца ў сфэру ўплыву 
заходняга радыё. За гады перабудовы, 
адзначае вучоны-сацыёляг О. Т. Мана- 
еў, стаўленьне моладзі да друку, ра- 
дыё, тэлебачаньня ў цэлым ня толькі 
не палепшылася, але нават пагоршы- 
лася: колькасьць тых, хто звычайна ці 
часамі не згаджаецца зь імі ўзрасла зь 
70,д9да 84 працэнтаў, а колькасьць тых, 
хто звычайна ці часамі не давярае 
ім - з 293 да 50,9 працэнта». (б.26) 

У тым-жа артыкуле ёсьць 1 гэткае 
прызнаньне: 

«Бальшыня мясцовых газэтаў, радыё 
й тэлебачаньне працягваюць функцыя- 
наваць у духу ранейшых стэрэатыпаў». 

б.27 


Што да моладзі, якая «ўключаная ў 


сфэру заходняга радыё», дык яна, па-. 


водля «КБ», «па цэлым шэрагу пара- 
мэтраў характарызуецца вельмі высо- 
кім узроўнем актыўнасьці й самасьве- 
дамасьці». (б.27) 


насьць са сваймі суродзічамі. Газэта 
«Беларус» можа апублікаваць тады 
пра такое жаданьне. Гэтак мы зрабілі 
з просьбай сп-ні Галіны Арцёменкі з 


Гомеля («Б-с» Л? 369), спадзяючыся; 


што знойдуцца добрыя ініцыятыўныя 
людзі, якія дапамогуць Арцёменкам, 
бо пасольства ЗША дало ім дазвол на 
ўезд у Амэрыку. 
Мыіў рэдакцы! «Беларуса» добра ра- 
зумеем цяжкасьці, у якіх нашым суро- 
дзічам даводзіцца шукаць магчымась- 
ці выезду з СССР, глыбака спачуваем 
усім з прычыны Чарнобыля ды іншых 
цяжкасьцяў 1 робім, што можам, каб 
прыйсьці з дапамогай. На жаль, фар- 
мальнасьці выезду ня ў нашай кампэ- 
тэнцыі. Іх трэба пачынаць ад кантакту 
з пасольствам краіны, куды хочаш вы- 
ехаць. Рэдакцыя «Беларуса» 


РЫМСКАЯ АДОЗВА 


“Вядучыя расейскія пісьменьнікі й 
культурныя дзеячы, савецкія грама- 
дзяне і эмігранты, а таксама прадстаў- 
Нікі некаторых іншых нацыяналь- 
насьцяў СССР, у тым ліку й беларускі 
пісьменьнік Васіль Быкаў, правялі ў 
Рыме ў сярэдзіне кастрычніка сёлета 
канфэрэнцыю, на якую паслалі свае 
прывітаньні Міхаіл Гарбачоў 1 Барыс 
Ельцын. Удзельнікі канфэрэнцыі 
падпісалі адозву, у якой сказана: 

Мы, пісьменьнікі і грамадзкія 
дзеячы, сабраліся ў Рыме на канфэ- 
рэнцыю "Нацыянальныя пытаньні ў 
СССР: абнаўленьне ці грамадзянская 
вайна?” у той мамэнт, калі закончва- 
ецца існаваньне аднае зь вялізар- 
нейшых імпэрыяў у гісторыі чала- 
вецтва і на ейнай тэрыторыі ўзьніка- 
юць новыя дзяржаўныя сфармавань- 
ні. Мы па-рознаму тлумачым і ацэнь- 
ваем гэты працэс, але ён ужо неабара- 
чальны. Гутарка сёньня можа йсьці не 
аб прадухіленьні ці кансэрвацыі та- 
го, што адбываецца, а толькі аб праў- 
ным, дэмакратычным і чалавечным 
абладжаньні канфліктаў -- нацыя- 
нальных, сацыяльных, тэрытары- 
яльных ды іншых, -- што ўзьнікаюць 
у ходзе гэтага працэсу. 

Мы ўважаем, што аснова разьвя- 
заньня нацыянальнага пытаньня ў 
СССР, як і ў цэлым сьвеце, гэта -- 
рэальнае права на самавызначэньне 
шляхам рэфэрэндуму або пастановы 
свабодна выбранага парляманту. Не- 
залежна ад таго ці будзе рэалізавац- 
ца гэтае права ў выглядзе паасобных 
рэспублік ці захаваньня якімі-не- 
будзь зь іх тых або іншых формаў 
дзяржаўнага адзінства, у любым вы- 
падку яно прадугледжвае культурную 
аўтаномію і грамадзянскія правы 
ўсіх нацыянальных мяншыняў. 

З другога боку, сучаснае грамадз- 
кае разьвіцьцё стварае патрэбу і ўмо- 
вы эканамічнай інтэграцыі розных 
краін на аснове раўнапраўя, сувэрэн- 
насьці і пашаны ўзаемных інтарэсаў, 
як паказвае прыклад Эўрапейскае су- 
польнасьці. Мы лічым пажаданым, 
каб дзяржавы, якія ўзьнікнуць у вы- 





Амэрыканскія газэты падалі пра ан- 
тыўрадавыя, антыкамуністычныя дэ- 
манстрацыі па гардох СССР у дзень 
73-х угодкаў Кастрычніцкае рэвалю- 
цыі, называючы й сталіцу Беларусі. 
«Нью-Ёрк Таймс» (8.ХІ) коратка зга- 
даў пра «сутычкі» ў Беларусі. Газэта-ж 
«Лёс-Анджэлес Таймс» (8.ХІ) напіса- 
ла: 


А 


ў 


«У Менску, сталіцы Беларусі, сотні 
актывістаў з Народнага Фронту былі 
адагнаныя міліцыяй у часе спробы 
прабіцца да помніка Леніну, каб па- 
класьці там напамін пра лягеры Гула- 
гу, дзе аднойчы сядзелі масы савецкіх 
палітвязьняў, паводле паведамленьня 
савецкага тэлебачаньня». 





АБ'ЯДНАНАЯ 
ДЭМАКРАТЫЧНАЯ ПАРТЫЯ 
БЕЛАРУСІ 


Як падало Маскоўскае радыё, 3-га, 
4-га й 5-га лістапада ў Менску прахо- 
дзіў зьезд дэмакратаў Беларусі. У 
зьезьдзе ўзялі ўдзел прадстаўнікі 
шасьцёх партыяў: Лібэральна-дэма- 
кратычнай, Радыкальна-дэмакратыч- 
най, Дэмакратычнай плятформы (ка- 
муністы) і іншых. На зьезьдзе засна- 
ваная Аб'яднаная Дэмакратычная Пар- 
тыя Беларусі. У яе ўвайшлі прадстаў- 
нікі пяцёх партыяў, шостая -- рэгія- 
нальная Дэмакратычная партыя з цэн- 
трам у Гародні- засталася тымчасам у 
кансультацыйнай сувязі з новай пар- 
ТЫЯЙ. 

Аб'яднаныя дэмакраты паставілі за 
мэту пабудаваць у Беларусі дэмакра- 
тычнае грамадзтва з прыярытэтам 
агульналюдзкіх вартасьцяў над кляса- 
вымі, плюралізмам ува ўсіх дзялянках 
грамадзкага жыцьця. 


«ЗВАЖАЙ» Ме 4(60) 


Зьмест нумару: А ўлада яшчэ ў руках 
ворагаў (да ўгодкаў Слуцкага паўстань- 
ня); Мікола Ганько -- 19-я Сустрэча 
Беларусаў Паўночнай Амэрыкі; 
В. Сянькевіч -- У 79-я ўгодкі савецка- 
летувіскага мірнага дагавору; А. Чо- 
бат -- Некалькі навінаў з Гародні; 
К. Акула -- Хто зьбіраў на помнік; 
хроніка; ліст у рэдакцыю ад. В. Марты- 
ненкі; зварот Р. Родчанкі да чытачоў 
«Зважай» (зьбіраньне матар'ялу да 
вайсковай гісторыі). 





ніку гэтага працэсу, дабраахвотна на- 
ладжвалі эканамічнае супрацоўніц- 
тва. 

Усё гэта, на наш пагляд, ня можа 
быць зьдзейсьнена бяз поўнай і кан- 
чальнай ліквідацыі таталітарнае 
сыстэмы і без вызваленьня магчы- 
масьцяў нацыянальна-гістарычнае 
творчасьці народаў сучаснага СССР. 
Усё гэта таксама ня можа быць 
зьдзейсьнена без адмовы ад імпэр- 
скага, таталітарнага мысьленьня як У 
цэлым у краіне, гэтак і ў рэспубліках, 
ад якога-б там ні было ўжываньня 
гвалту -- як фізычнага, гэтак і духо- 
вага. У тым ліку - без адмовы ад рас- 
пальваньня нацыянальнай варажне- 
чы, міжрэлігійнай нецярпімасьці, 
антысэмітызму, русафобіі, нена- 
вісьці да «іншародцаў» і шавінізму 
любога характару». 





Цяпер Камуністычная партыя ў СССР 
пачынае ўсё больш палохаць людзей, 
якія шарахаюцца ад яе, як ад чорнага 
дыму атручвальных прадпарыемстваў, 
пабудаваных пад ейным кіраўніцтвам. 


Аўген Булава 


Гэты едкі цяжкі ДЫМ 
Быў калісьці кветкамі, 
Што ўпрыгожвалі сабой 
Родныя палеткі. 


Вось і людзі Беларусі 
Дымам гэткім сталі: 

Да сваёй у іх радзімы - 
Ні любві, ні жалю. - 


Яўген Гучок 


ЦІ ПАВАРОЧВАЕЦЦА КАМСАМОЛ БЕЛАРУСІ 
ТВАРАМ ДА СВАЙГО НАРОДУ? 


У дакумэньце «Праграмныя мэты і 
асноўныя напракі дзейнасьці 
ЛКСМБ», прынятым на ХХІХ.м зьезь- 
дзе мінулага месяца, камсамольская 
арганізацыя Беларусі заявіла, што 
яна будзе «ўдзельнічаць у грамадзкіх 
рухах: за аднаўленьне аб'ектыўнай і гі- 
старычнай праўды аб рэспубліцы 1 бе- 
ларускім народзе, па абароне і ахове 
помнікаў гісторыі і культуры, вяр- 
таньню населеным пунктам, вуліцам, 
плошчам самабытных назваў, за ўздым 
і разьвіцьцё нацыянальнай культуры і 
мастацтва, за адраджэньне народных 
сьвят, традыцый, абрадаў, промыслаў, 
сымболікі, усяго, што вызначае на- 
цыянальную самабытнасьць народаў, 
якія жывуць у Беларусі». 

У «Праграмных мэтах» няма ўжо дэ- 
клярацыі, што «камсамол -- верны па- 
мочнік партыі» і пра КПСС наагул ні 
словам ня згадваецца. («Чырвоная 
зьмена», 8.ХІ.90) 


ШЛЯХ У БУДУЧЫНЮ 


(Заканчэньне зь 1-й 6.) 


рынку, ня мае законаў і законапраек- 
таў, якія стваралі-б аснову для рынач- 
нае эканамічнае рэформы. Рэч у ті”м, 
што ў асяродзьдзі камуністычных к.- 
раўнікоў Рэспублікі ніхто ня зьбіраў- 
ся пераходзіць да рынку і ня ўспрый- 
маў гэтага паважна. Рупіліся аб сьві- 
накомплексах і пастаўках у Савецкі 
Саюз. А цяпер, калі навокала ўсе рэс- 
публікі пайшлі далёка. наперад, Бела- 
русь, дзякуючы гэткаму «кіраўніц- 
тву», апынулася ля разьбітага карыта. 
Пэрспэктыва зьбядненьня Беларусі ця- 
пер поўнасьцяй рэальная. Але-ж выра- 
таваць нас можа толькі рынак (зь якім 
мы спазьніліся) і дзяржаўная незалеж- 
насьць. 

Дэпутацкая апазыцыя БНФ у Вяр- 
хоўным Савеце разумее пагрозу, якая 
паўстала перад Рэспублікай. Мы вы- 
значылі першачарговыя законапраек- 
ты і ўзяліся за іхнае распрацоўваньне. 
Гэта -- законы аб грамадзянстве, аб 
уласнасьці, аб зямлі, аб банках, аб па- 
датках, аб мясцовым самакіраўніцтве, 
дэкрэт аб уладзе ды іншыя акты. Ужо 
гатовыя праекты законаў аб грамадзян- 
стве, аб зямлі, аб банках. Праца йдзе 
цяжка асабліва дзеля нястачы часу й 
адсутнасьці дапамогі, належнай дэпу- 
татам у сыстэме Вярхоўнага Савету. 
Пытаньне: Наколькі праўдападобна, 
што Вярхоўны Савет прагаласуе за ра- 
дыкальныя праекты, прапанаваныя 
апазыцыяй? І, калі ставіць пытаньне 
шырэй: Вашы прагнозы на вынікі не- 
далёкай ужо пазачарговай сэсіі на- 
агул -- на пэрспэктывы разьвіцьця 
эканамічнай 1 палітычнай сытуацыі? 
Ці ёсьць эфэктыўная, рэальная аль- 
тэрнатыва спаўзаньню ў прорву? 
Адказ: Урад і камісіі Вярхоўнага Са- 
вету цяпер пачалі рыхтаваць свае зако- 
напраекты. Натуральна, што за свае 
праекты яны і будуць галасаваць. то 
да нашых прапановаў, дык радыкалізм 
як тэрмін у дачыненьні да закону тут 
няўдалы. Мы зыходзім перш за ўсё з 
аб'ектыўных заканамернасьцяў разь- 
віцьця эканомікі й грамадзтва ў дэма- 
кратычна свабоднай Беларусі, а не са 
штучных мёртвых ідэялягічных і па- 
літычных схэмаў, у якіх зьнішчалі на- 
ша жыцьцё. 

Мае прагнозы на вынікі пазачарго- 
вае сэсіі нясуцешныя. Дакумэнты бу- 
дуць прынятыя з рознай супеняй эклек- 
ТЫКІ. А гэтага ў нашым становішчы 
дапушчаць нельга. Аднак цяперашняя 
кансэрватыўная бальшыня ў Вярхоў- 
ным Савеце можа дапусьціць. 


Што да альтэрнатывы цяпершаняй 
палітыцы, якая праводзіцца далей, 
дык яна ёсьць па ўсіх кірунках. Але 
галоўнае вызначыць асноўнае лучво, за 
якім шлях да ратунку, дзе неабходна 
сканцэнтраваць намаганьні. Гэткім 
лучвом зьяўляецца незалежнасьць Бе- 
ларусі. Станемся незалежнай, свабод- 
най дэмакратычнай дзяржавай -- бу- 
дзем жыць, расьці й разьвівацца. Не 
дасягнем незалежнасьці і свабоды -- 
страцім рэспубліку 1 зьгінем як народ. 
Гінуць будзем доўга й пакутліва, пера- 
жываючы бяскультур'е, жабрацтва й 
паніжэньне, дэградуючы ў зьмешанае, 
хворае, кляніяльна экспляатаванае 
жыхарства, у зону экалягічных адкі- 
даў, шкоднае прамысловасьці і радыя- 
лягічных экспэрымэнтаў. А незалеж- 
ная-ж дзяржава -- гэта найвышэйшая 
праява гістарычнае культуры нацыі, 
вынік гістарычнага разьвіцьця наро- 
ду, што забясьпечвае яму пэрспэктыву 
й аптымальныя ўмовы існаваньня. 

Я ўважаю 1 гаварыў аб гэтым ці раз, 


што якім-бы ні быў Савецкі Саюз, па-. 


куль ён існуе, выйсьці ЗЬ. яго адной: 
рэспубліцы практычна нёмагчыма. 


Беларускі Народны Фронт даўно пра- 
пануе калектыўныя дзеяньні. Нашыя 
прапановы“падтрыманыя дэмакратыч- 
нымі рухамі Латвіі, Летувы, Украі- 
ны, Эстоніі. 29 красавіка 1990 г. ў 
Менску зь ініцыятывы БНФ адбылася 
працоўная сустрэча на ўзроўні дэпута- 
таў Вярхоўных Саветаў і прадстаўні- 
коў народных франтоў Беларусі, Лету- 
вы, Украіны, г. зн. краёў былога Вялі- 
кага Княства Літоўскага, Рускага і 
Жамойцкага. Разглядалася пытаньне 
аб падпісаньні ў будучыні палітычна- 
га Балтыцка-Чарнаморскага Саюзу ўс- 
ходняэўрапейскіх дзяржаваў Украіны, 
Беларусі, Летувы, Латвіі, Эстоніі. 
Гэткая супольнасьць, бязумоўна, па- 
вінна будзе зьмяніць сытуацыю ў Эў- 
ропе і гарантаваць сувэрэнітэт кожнай 
зь пяцёх рэспублік. Па-першае, мы мо- 
жам мець свой агульны рынак. Няхай 
недасканальны, але дастатковы, каб ня 
толькі супрацьстаяць магчымай без- 
разважнай эканамічнай блякадзе з 
усходу і націску з захаду, але й самым 
выстаўляць умовы ў адказ. Мы будзем 
мець магчымасьць ўхіліцца ад шанта- 
жу з боку СССР, ягоных маніпуляцыяў 
з цэнамі на нафту, на рэсурсы іда г. п., 
бо ўсе гандлёвыя пастаўкі праз нашыя 
тэрыторыі 1 прасторы яму давядзецца 
аплочваць. 

Мы ня здолеем адразу ўвайсьці на 
роўных у эўрапейскія рыначныя дачы- 
неньні. Але супольнасьць пяцёх рэс- 


публік дасьць стартавую магчымасьць. 


кожнай зь іх для далейшага нутранога 
разьвіцьця, шанц ня трапіць у 
эканамічную залежнасьць ад Заходняй 
Эўропы і ад СССР. 

Заключэньне Балтыцка-Чарнамор- 
скага Саюзу дзяржаваў дасьць магчы- 
масьць ігнараваць памкненьні Гарба- 
чова і ўраду СССР да прымусовага пад- 
пісаньня новага кабальнага саюзнага 
дагавору, ськіраванага на тое, каб пра- 
доўжыць жыцьцё паміраючай імпэ- 
рыі 1 абанкрочанай савецкай улады. 

Палітычны саюз пяцёх усходняэўра- 
пейскіх рэспублік абумоўлены такса- 
ма гістарычна й геапалітычна. 500 га- 
доў супольнай гісторыі Беларусі, Ле- 
тувы і Ўкраіны ў Вялікім Княстве, 
цесныя ўзаемасувязі зь Інфлянтамі, 
Рыгай, Эстонцамі -- гэта часы залато- 
га веку нашых народаў. Гэтая паўты- 
сяча гадоў гаворыць нам куды больш, 
як 200 гадоў імпэрскае няволі. 


Пытаньне: А якія будуць дачыненьні з 
Расеяй? 


Адказ: На мой пагляд, зьяўленьне па- 
літычнае супольнасьці пяцёх усходня- 
эўрапейскіх незалежных рэспублік бу- 
дзе карысным для дэмакратызацыі! Ра- 
се1. Асабіста я, аднак, на 99 працэнтаў 
сумляюся ў тым, што Расея станецца 
дэмакратычнай краінай. Паводля свае 
структуры, гістарычных традыцыяў і 
мэнтальных камплексаў -- гэта тыпо- 
вая імпэрыя ўсходняга ўзору, што пе- 
раняла існасьць і мэтады Залатое Ар- 
ды. Гэтая краіна не павінна заставацца 
манапалістам у жыцьцёва важных дзя- 
лянках міжнародных і міждзяр- 
жаўных дачыненьняў. Інакш, яна 
зрэалізуецца як імпэрыя, ськіруе свае 
перавагі не на нутраное разьвіцьцё 
свае нацыі й дзяражавы, а на вонкавае, 
г. зн. на агрэсію, на ўмацаваньне 
манаполю. Гэткаму стану дзяржавы ад- 
павядае і пэўны таталітарны характар 
улады. Расеі неабходна стварыць цы- 
вілізаванае абмежаваньне, гэта зна- 
чыць Такі стан, які, зачыняючы ёй 
шлях да агрэсіі, прымусіць яе зьвяр- 
нуцца да нутранога жыцьця і рэсурсаў 


свайго грамадзтва; змусіць разьвіваць 


нармальныя эўрапейскія ўаемасувязі 


зь іншымі храінамі й народамі. З гэт-. 


ага гледзішча Балтыцка- 


ДЛЯ КАГО БУДАВАЎСЯ КАМУНІЗМ? 

БІЯ... 


А. КАРШАКЕВІЧ. 


Рысункам гэтым, зьмешчаным у менскім «Вожыку» (Лё 16, жнівень 1990), можна 
было-б добра ілюстраваць другое выданьне кнігі «Коммунистическая партия 
Белоруссии вцифрах» (выд. «Беларусь», 1978). Кніга пачынаецца ленінскай цыта- 
тай: «Партия -- ум, честь и совесть нашей эпохи». 


Чарнаморская палітычная суполь- 
насьць дзяржаваў магла-б адыграць 
вельмі станоўчую для разьвіцьця 
расейскага грамадзтва ролю. 

(Ад рэдакцыі «Беларуса»: Дзеля ня- 
стачы месца мы апушчаем тут, адкла- 
даючы да наступнага нумару, разгор- 
нуты адказ З. Пазьняка на пытаньне: 
«Як тады Вы ставіцеся да артыкулу 
А. Салжаніцына 'Як абладзіць Ра- 
сею?”».) 

Пытаньне: Якая сёньня сытуацыя ў 
БНФ «Адраджэньне»? Ці зьбіраецца 
ягонае кіраўніцтва значна пашырыць 
свой уплыў на масы ў бліжэйшым ча- 
се? 

Адказ: Мы ня зьбіраліся і ніколі ня 
думалі «ўплываць на масы». Гэта каму- 
ністычнае разуменьне і камуністыч- 
ная тэрміналёгія. Беларускі Народны 
Фронт - гэта ня партыя, а рух, засна- 
ваны на самаарганізацыі людзей, на 
аб'яднаньні намаганьняў розных дэма- 
кратычных арганізацыяў. БНФ сёнь- 
ня -- гэта палітычная апазыцыя 
КПСС. Гэта значыць, мы ідзём разам з 
нашым народам, які ўсё галасьней уз- 
дымае свой голас супраць камуністыч- 
нае дыктатуры. 

Заціск 1 зьнішчэньне нашае культу- 
ры 1 мовы камуністамі значна зруйна- 
валі нацыянальную сьведамасьць бела- 
рускага народу. Дзеля гэтага няма ў 
нашым грамадзтве разьвітае нацыя- 
нальнае кансалідуючае асновы. У вы- 
ніку, ні адна зьява ці рух у Рэспубліцы 
пакуль што ня можа мець масавага ха- 
рактару. Патрэбен час. Гэта час куль- 
турнага адраджэньня беларускае на- 
цыі. Будучыня БНФ яшчэ наперадзе. 


Пытаньне: Ці не здаецца Вам, што ся- 
го-таго насьцярожвае ў праграме БНФ 
выразны прыярытэт нацыянальнае 
ідэі над ідэяй свабоды асобы? Хіба 
магчыма, не «перавярнуўшы» гэтую 
«піраміду», тварыць запраўды дэма- 
кратычнае грамадзтва? 


Адказ: Асаблівасьць БНФ якраз у 
тым, што ў аснове гэтага руху пастаў- 
лены свабодны чалавек і ягоныя пра- 
вы. Праз свабоднага чалавека да свабо- 
ды І адраджэньня Беларусі -- вось дэ- 
віз. Другое, істотнае для БНФ, гэта 
спалучэньне дэмакратычнага руху і на- 
цыянальнага адраджэньня. Праз дэма- 
кратычны рух да нацыянальнай інтэ- 
грацыі. Трэйцяе -- спалучэньне дэма- 
кратычнага, адраджэнскага і антыка- 
муністычнага руху. Найважнейшы 
прынцып, адлюстраваны ў статуце 
БНФ -- не адказваць гвалтам на гвалт 
уладаў. Усе гэтыя палажэньні 
зьдзяйсьняюцца на практыцы. Што да 
фармуліроўкі. Вашага пытаньня, то 
яна 'няправільная, заснаваная, відаць, 


на дэзынфармацыі. 

Пытаньне: Ваш пагляд на магчымасьці 
й пэрспэктывы супрацоўніцтва зь ін- 
шымі палітычнымі сіламі ў Рэспуб- 
ліцы і за ейнымі межамі? 

Адказ: У Рэспубліцы заяўлена аб ства- 
рэньні колькіх партыяў. На жаль, па- 
куль што гэта партыйная мікрабута- 
форыя і, відаць, без асаблівых пэр- 
спэктываў. Кожны разумны чалавек, 
які думае аб дэмакратычнай незалеж- 
насьці вольнай Беларусі, павінен ра- 
зумець, што ў сытуацыі, якая склала- 
ся, трэба ісьці пад дахам БНФ. У тым 
ліку й міркрапартыям. 

Што да Дэмакратычнае плятформы 
Беларусі (ёсьць такі невялікі рух у 
рамках КПБ -- рэд. «Б-а»), дык БНФ 
падтрымвае яго ў дэмакратычным 
зьмесьце. Шкада толькі, што тут разы- 
ход з КПСС не ў прынцыповых пытань- 
нях. Галоўныя дэмакратычныя дама- 
ганьні цяпер у Беларусі -- гэта не- 
залежнасьць, дзяржаўны сувэрэнітэт 
Рэспублікі й адраджэньне нацыі. Калі 
гэтых палажэньняў няма, як іх няма 
фактычна ў Дэмплятформе, аб ніякай 
дэмакратыі гаварыць не даводзіцца. 
Тады гэта не палітыка, а гульня, якая 
ня мае пэрспэктывы і не касуе мяжы 
паміж камуністамі з партбілетамі і 
камуністамі без партбілетаў. 
Пытаньне: Апрача сказанага, з чым 
яшчэ хацелі-б Вы зьвярнуцца да наша- 
га (у асноўным маладога) чытача? 
Адказ: Пажадаю ім здароўя й адра- 
джэньня. Адраджайце, любеце 1 бера- 
жэце вашу старадаўную, родную, сьвя- 
тую й цудоўную беларускую мову. 


АРМІЯ: КАМУ СЛУЖЫМ”? 


Летась у Беларусі 40 прызыўнікоў 
адмовіліся ад вайсковае службы, у сё- 
летнім-жа вясеньнім наборы лік гэт- 
КіІХ «адмоўнікаў» падвоіўся. 

Карэспандэнт газэты «Красная звез- 
да» (4.ХІ) палкоўнік А. Смалянка ў 
рэпартажы «з Савету Міністраў 
БССР» піша пра незацікаўленасьць 
ураду рэспублікі станам прызыўных 
пунктаў. Жыхарства таксама ставіцца 
няпрыхільна да вайсковае службы. 
Смалянка быў на менскім абласным 
прызыўным пункце ў мамэньце, калі 
будынак «быў па сутнасьці блякаваны 
бацькамі й знаёмымі прызыўнікоў». 
Калі перад імі выступіў ваенком рэс- 
публікі генэрал-маёр Караткоў з тлу- 
мачэньнем, публіка зарэагавала вось 
як: е 
«Пасыпаліся пытаньні, гарачыя вы- 
крыкі. Выглядала гэта так, быццам 
хлапцоў 'браў” у армію генэрал, а не 
дзяржава згодна з Канстытуцыяй». 


“0661 пе0віэ бе У ЭХаУгЯЧ 


“ў 


БЕЛАРУС МХ 375 Лістапад 1990 г. 


НА СКАРЫНАЎСКІХ СЬВЯТКАВАНЬНЯХ 


Ад Рэдакцыі: Прафэсар Джэймс Дынглі й адвакат Гай Пікарда, два бры- 
танскія беларусазнаўцы, былі сёлета ў верасьні афіцыйнымі гасьцьмі ў Менску 
й Полацку на 7-дзённых сьвяткаваньнях скарынаўскага 500-годзьдзя. Вярнуў- 
шыся з падарожжа, яны падзяліліся зь «Беларусам» сваймі ўражаньнямі й назі- 


раньнямі, частку якіх перадаём ніжэй. 


Роздум і назіраньні 


праф. Джэймса Дынглі 
(у пераказе) 


Падзеі адбываюцца так хутка, што 
нам трэба думаць аб нейкай скаардына- 
ванай праграме ў некаторых дзялянках. 
Калі Беларусы на Захадзе хочуць зьбі- 
раць грошы на дапамогу Бацькаўшчы- 
не, дык трэба пачынаць абмяркоўваць 
пытаньне, якія дзялянкі патрабуюць 
дапамогі найперш. Камп'ютэры й 
друкаркі -- гэта добра, але, можа, яш- 
чэ лепш -- заснаваньне ў Менску (у 
межах, дазволеных законам) супольна- 
га заходня-беларускага выдавецтва, 
якое было-0 даступнае для ўсіх жадаю- 
чых бяз розьніцы на іхныя перака- 
наньні. Калі не, дык ці.ня лепш было- 
б, у супрацоўніцтве з адказнымі прад- 
стаўнікамі АН БССР і ВНУ, знахо- 
дзіць адпаведных маладых кандыдатаў 
на стыпэндыі ў заходніх унівэрсытэ- 
тах - іне для вывучаньня беларускай 
мовы ці літаратуры, а эканамічных і 
палітычных дысцыплінаў, ангельскае 
МОВЫ. 

На скарынаўскай урачыстасьці было 
вельмі прыемна сказаць у выступлень- 
ні пра вынікі працы др. Вітаўт Тума- 
ша, трымаючы ў руках ягоную вялі- 
кую скарынаведную бібліяграфію. 
Сама згадка ягонага імя выклікала 
спантанныя воплескі. 

На паседжаньні арганізацыйнага ка- 
мітэту для заснаваньня міжнароднае 
асацыяцыі беларусістаў выказвалася 
шмат цёплых пачуцьцяў, але ня шмат 
было прароблена канкрэтнае працы. 
Устаноўчы зьезд адбудзецца, відаць, У 
травені наступнага году. 

Падарожжа ў Полацак было най- 
больш памятным тым, што тры аўтобу- 
сы, напоўненыя навукоўцамі й журна- 
лістамі, ехалі ў эскорце міліцыі, і 
гэта дазваляла нам ехаць сярэдзінай 
дарогі, калі іншыя машыны мусілі 
зьяжджаць набок. Нельга ўявіць сабе 
чагосьці падобнага ў Ангельшчыне -- 
скажам, падарожжа зь Лёндану ў 
Стратфорд у суправодзе паліцыі на 
шэксьпіраўскае сьвята. 

Мяне абурыла, калі нейкі клерык, 
гаворачы па-расейску, намагаўся 
прышчапіць Франьцішку Скарыну 
імя «Георгі». Маё абурэньне гэтай «рэ- 
георгификацыяй» з боку асобы, якая, 
як мне ведама, належыць да Кампар- 
тыі, дасягнула кульмінацыі, калі я 
даваў інтэрв'ю ў часе перапынку. 

Пасьля звароту ў Менск сэрца цешы- 
лася на ўстаноўчым зьезьдзе тавары- 
ства «Бацькаўшчына» дзе я бачыў энту- 
зіязм, якім была напоўненая заля зьез- 
ду, густа ўдэкараваная нацыянальнай 
сымболікай. Падумаць толькі, што 
год таму ўлады намагаліся паставіць 
бел-чырвона-белы сьцяг 1 Пагоню вон- 
ках закону, тымчасам як цяпер амаль з 
пэўнасьцяй можна сказаць, што Вяр- 
хоўны Савет легалізуе іх на наступнай 
сэсіі. 

Міністар замежных справаў Пётр 
Краўчанка і міністар культуры Яўген 
Вайтовіч выразна прадэманстравалі 
-- ня трэба гэтаму дзівіцца, -- што 
ўрад БССР зацікаўлены ў будаваньні 
мастоў да Беларусаў на Захадзе. Дзіўна 
аднак было пачуць у Краўчанкавым 
выступленьні, што Беларусь можа да- 
магацца кампэнсацыі за страты, спры- 
чыненыя Рыжскім трактатам. Праўда, 
ён не сказаў, ад каго будзе дамагацца, 
ці толькі ад Палякоў ці й ад Савецкага 
ўраду таксама. 


нік», 


Узрушальным да сьлёз было выка- 
наньне «Магутны Божа» ў часе адчы- 
неньня выстаўкі ў Доме мастацтваў. 
Арсеньнева й Равенскі прагучэлі на- 
рэшце ў сталіцы іхнай краіны! 

Сэрца балела, слухаючы ў Полацку 
пасьля беларускае службы а. Матусэві- 
ча нараканьні жанчын, што каталіцкі 
біскуп аніяк не дапамагае ім дастаць 
царкву, тымчасам як праваслаўныя 
гэткую дапамогу маюць ад сваіх гіе- 
рархаў. 

Што да самога Франьцішка Скары- 
ны, дык ён быў ушанаваны заснавань- 
нем выдатнага музэю друку ў Полацку 
і тым, што ладная частка цырымоніяў 
вялася па-беларуску. Але ці хопіць гэ- 
тага? І наколькі гэта зьвязана са шта- 
дзённай рэальнасьцяй? Як пераканаць 
людзей, што іхнае эканамічнае стано- 
вішча палепшае, калі-б нейкім цудам 
праз ноч кожны пачаў гаварыць па- 
беларуску? 

Гэта цудоўна, што ў Менску будзе 
скарынаўскі Інстытут Беларускай 
Культуры, што ў сталіцы адчыняюцца 
беларускія школы. Але спатрэбяцца 
намаганьні больш як цэлага пакалень- 
ня, каб паправіць шкоду, якую спры- 
чынілі беларускасьці мінулыя 40- 
50 гадоў. 


Зь дзёньніка Гая Пікарды 
(фрагмэнты) 


5-га верасьня. Імкнучы цягніком зь 
Берасьця на ўсход, я ўзіраюся праз вак- 
но, каб прачытаць які-небудзь знак ці 
назоў або рэкляму, што сказала-0 мне, 
дзе я -- у Кітаі ці ў Патагоніі. Дзяр- 
жаўная мова ў Беларусі -- нябачная 
мова, прынамся ўздоўж шляху да Ма- 
сквы. Прыбіральня ў гэтым цягніку 
Варшава-Бранск, якім карыстаюцца 
работнікі, -- цэлае страхоцьце. Цярп- 
лівасьці!.. 

Менскі вакзал спадабаўся. Нейкім 
чынам ён мне нагадвае Чыкага. Але 
прасторныя бульвары і элеганцкія 
публічныя будынкі, якія я бачу з вакна 
майго таксі, выклікаюць вобразы 
Санкт-Пецярбургу, а можа Гэльсын- 
каў -- у кожным разе, тут не памыліш- 
ся -- сталіца. Ня ўсе Сталінавы мроі 
былі кашмарам. 

Ларыса Пятроўна, наш строгі гід, 
уладжвае мяне ў нязвычайна шыкоў- 
ным гатэлі, што сарамязьліва прыхоў- 
вае свой назоў -- «Чырвоны Кастрыч- 
і які выразна не зацікаўлены 
звычайнымі начлежкамі з вуліцы. У 
ваннах ёсьць затычкі. Няма паўсюд- 
ных наглядчыцаў. Сьнеданьнямі аб”- 
есьціся можна... 

У Акадэміі прамовамі ўшаноўва- 
юць вялікага Скарыну. Прасторны ам- 
фітэатр запоўнены. Спасярод выдат- 
насьцяў, што сядзяць у першых радох, 
няма Біскупа Тадэвуша Кандрусевіча, 
які ўсьпеў некуды выехаць на час ура- 
чыстасьцяў. 

У аднолькава рытарычныя прамовы 
баўгарскага, расейскага, нямецкага, 
украінскага, польскага і чэшскага 
гасьцей унёс крыху жыцьця «Вялікі 
Джым» Дынглі сваім выступленьнем 
пра вартасны ўклад у скарыніяну 
др. Вітаўта Тумаша, што выклікала 
доўгія воплескі; такая-ж рэакцыя на 
словы пра а. Аляксандра Надсона і 
лёнданскую Скарынаўскую бібліятэ- 
ку. Мяне запрасілі сказаць колькі сло- 
ваў пра Скарыну й музыку. Я скары- 
стаў з нагоды, каб зьвярнуць увагу на 
беларускія ірмалоі, недасьледаваныя 
й неапублікаваныя. 





У М. енску к на скарынаўскім сьвяце. 


У Музэі беларускага старадаўнага 
мастацтва, дзе знаходзіцца багатая ка- 
лекцыя сабраная Юр'ем Хадыкам, эма- 
цыянальна прагучэла «О, Беларусь, 
мая шыпшына» Міколы Куліковіча ў 
выкананьні хору АН БССР пад кіраў- 
ніцтвам Тамары Слабадчыковай. Якая 
пашана вялікаму кампазытару ў 
месьце, у якім гэтая песьня была напі- 
саная! 

У часе шыкоўнага прыняцьця, зь бе- 
лавежскаю гарэлкай, іскрыстым ві- 
ном і закускай, была нагода пагута- 
рыць зь Мітрапалітам Філарэтам, 
бібліёграфам Нікалаевам, які выву- 
чае беларускія рукапісы ў Шчадрын- 
цы, ды абыходлівым і яснамоўным бе- 
ларускім міністрам замежных справаў 
Пятром Краўчанкам, які вельмі разь- 
лічвае на кантакты з замежнымі Бе- 
ларусамі ў наладжваньні культурных і 
кансулярных сувязяў. 

Эдуард дэ Паміянэ, французскі па- 

дарожнік-гурмэ з 1920-х гадоў, не па- 
мыляўся, калі ставіў беларускія шын- 
ку й каўбасы вышэй за тыя, якія ён сма- 
каваў у Парме. 
б верасьня. У элеганцкай залі з канды- 
лябрамі й дыванамі Беларускага Тава- 
рыства дружбы й культурнай сувязі з 
зарубежнымі краінамі нас чакалі 
афіцыйныя асобы й прадстаўнік срод- 
каў інфармацыі. У нашай групе была 
славацкая дэлегацыя ды нашчадак вя- 
лікага гуманіста Рэнэсансу др. Станіс- 
лаў Скарына з Манрэалю. Ягоныя 
цьверджаньні пра сваё паходжаньне 
можа зьдзівілі сяго-таго, але ўлась- 
цівая яму спакойная павага, валодань- 
не колькімі славянскімі мовамі, улуч- 
на з дастатковым веданьнем белару- 
скай, 1 запраўднае фізычнае падабен- 
ства да свайго славутага прашучара, ня 
кажучы ўжо пра ягоную выдатную 
кар'еру, надаюць верагоднасьці яго- 
ным словам. Зразумела, што ён і пры- 
цягнуў да сябе галоўную ўвагу карэс- 
пандэнтаў. Усё-ж я не прапусьціў наго- 
ды, каб падкрэсьліць пільную патрэбу 
арганізаваць у Менску поўны збор фа- 
такопіяў усіх нядаўна знойдзеных ре- 
лігійных сьпеўнікаў (ірмалояў,) якіх 
цяпер не знайсьці ў Беларусі. Я запра- 
панаваў прыслаць (і выслаў пасьля) 
сьпісак гэткіх сьпеўнікаў, каб памаг- 
чы ў гэтай важнай справе забясьпечань- 
ня неабходным матар'ялам маладых 
музыколягаў і камразытараў. 

Арганізатары сустрэчы, як выгля- 
дала, былі запраўды зацікаўленыя бе- 
ларускім замежным жыцьцём, якога-б 
кірунку яно ні было, і выглядалі зада- 
воленымі, што чужынцы знаходзяць 
Менск гасьцінным і прываблівым го- 
радам, якім ён і ёсьць у запраўднасьці. 

Мой прыяцель Віталь Зайка завёз 
мяне ў Кальварыйскую царкву, адзі- 
ную каталіцкую сьвятыню ў Мен- 
ску... Там шмат хто прасіў у мяне «Бе- 
ларускі духоўны сьпеўнік», і я прадаў 
каля дзесятка экзэмпляраў, аддаўшы 


грошы на Чарнобыльскі фонд. 
Недалёка ад Старога Места я выпад- 
кова сустрэўся з Тамарай, зь якой у 
мяне была дамоўленасьць наведаць да- 
будоўку кансэрваторыі, што знахо- 
дзіцца ў былым Бэрнардынскім мана- 
стыры. Прайшоўшы клідорам пад ра- 
мантычнымі скляпеньнямі, мы сустрэЭ- 
ліся з клясай вакалістаў-першакурсь- 
нікаў, якія, як выглядала, развучвалі 
да нашага прыходу Куліковічаву «Іже 
херувимы» слуцкага расьпеву. Мяне за- 
прасілі выступіць перад групай на тэ- 
му беларускае царкоўнае музыкі -- да 
нядаўнага часу «белая пляма» ў іхнай 
ведзе. Я гаварыў ім пра бізантыйскі 
знаменны расьпеў зь ірмалояў Суп- 
расьля, Жыровічаў, Вільні, Полацку, 
Магілёва, пра літургічныя функцыі 
кантычак з багагласьнікаў, падаючы 
фальклёрныя мэлёдыі на довад іхнага 
беларускага характару. Разам з пы- 
таньнямі лекцыя заняла 45 хвілін, 
якія былі, бадай, прыведзеныя з ка- 
рысьцяй; зацікаўленьне ў студэнтаў 
пытаньнямі царкоўнай музыкі, бяс- 
спрэчна, ёсьць. , 
Увечары я не пайшоў на афіцыйны 
банкет, а правёў час з групай вельмі 
вымоўных і шматмоўных студэнтаў 
(нямецкае, ангельскае, французскае й 
японскае моваў). У малым утульным 
памешканьні, напакаваным кніжкамі, 
мы абмяркоўвалі да познай начы рэлі- 
гійныя й дзяржаўныя справы пад сама- 
робнае віно і смачную закусь. Гэта быў 
банкет, якога я не хацеў-бы прапусь- 
ціць, незважаючы на ўедлівую заўвагу 
наступнае раніцы майго шмат разоў 
выпрабоўванага анёла-ахоўніка. 
(Працяг будзе) 


Ліст у Рэдакцыю 


Ф. СКАРЫНА НЯ МЕЎ 
НЯВОЛЬНІЦКАЕ ПСЫХАЛЁГІІ 


Чытаючы артыкул у «Беларусе» 
М-374 «Запаветы Скарыны», нельга 
пазбыцца настырлівага адчуваньня, 
што чытаеш быццам не пра нашага 
Франьцішка Скарыну. Працэс чытань- 
ня, а тым больш крытыкі -- творчы 
працэс, бо чытач ці крытык укладае ў 
твор, які чытае або піша, самога сябе. 
Так і аўтар «Запаветаў» надзяліў Ска- 
рыну сваім сьветапаглядам, і наш 
Франьцішак Скарына зрабіўся ў яго- 
ным артыкуле нейкім іншым. 

Згода, Франьцішак Скарына -- глы- 
бокаверуючы хрысьціянін і патрыёт 
таго месца, дзе нарадзіўся і таму да яго 
асаблівую ласку мае, выказвае погля- 
ды згодныя з навукай Хрыста -- ня 
болей 1 ня меней. Таму-ж Скарынавыя 
выказваньні й погляды высокародныя. 

Робіцца аднак няпрыемна, калі па- 
чынаеш чытаць абзац: 

«Дарэчы будзе прыпомніць, што ў 
часе Скарыны Вялікае Княства Літоў- 

(Працяг на 7-й 6.) 


Франьцішка Скарыны 


ў 





Віншуем навуковага працаўніка, былога старшыню Беларускага Інстытуту 
Навукі й Мастацтва, плённага дасьледніка жыцьця й дзейнасьці доктара 


з 80-мі ўгодкамі жыцьця, што спаўняюцца 21 сьнежня 1990 году, і шчыра 
зычым яму добрага здароўя і ўсякае памыснасьці. 


ў 
др. ВІТАЎТА ТУМАША 


Управы БІНіМ, БАЗА, 
рэдкалегія «Беларуса», сябры. 

Віншуем грамадзкага дзеяча, пісьменьніка, публіцыста й выдаўца 


сп. КАСТУСЯ АКУЛУ 


ў з 65-мі ўгодкамі жыцьця, што споўніліся 16 лістапада 1990 году, 1 шчыра 
зычым яму добрага здароўя, плённае працы і ўсякае памыснасьці 


грамадзкім 1 асабістым жыцьці. 


ў 


далейшай працы. 

зычым яму добрага здароўя, плёну і ўсякае памыснасьці ў 


(і 


ая 


Управа ЗБК, 
сябры рэдкалегіі «Беларуса». 





Віншуем пісьменьніка, грамадзкага працаўніка, публіцыста й выдаўца 


сп. МІХАСЯ КАВЫЛЯ 


у 
у 
у 
у 
зь 75-мі ўгодкамі жыцьця, што спаўняюцца 1 сьнежня 1990 году, і шчыра 
у 
у 
у 


а”, 


ЖЫЦЬЦІ Й 


Управа БІНіМ, 
сябры рэдкалегіі «Беларуса». 


аа тыечые 





ў Віншуем грамадзкага дзеяча 


у 


працы. 


сп. ВАЛЯР'ЯНА НАВІЦКАГА 


зь 70-мі ўгодкамі жыцьця, што споўніліся 12 лістапада 1990 году, 1 шчыра 
жадаем яму добрага здароўя і ўсякае памыснасьці ў жыцьці й далейшай 


аа а а а Д а Ў Ла ы 


Управа ЗБК, сябры 


ДА 70-ГОДЗЬДЗЯ ДРУКАВАНАГА ПАЧАТКУ 
Н. АРСЕНЬНЕВАЙ 


Мне толькі нядаўна давялося пазнаё- 
міцца са зьместам публікацыі Сяргея 
Шупы «Друкаваны пачатак Н. Арсень- 
невай» («Беларус», Лё 370). 


Пішучы пра паэтычны дэбют На- 
“тальлі Арсеньневай, Аўтар, між ін- 
шым сьцьвердзіў: «А тымчасам ужо 
16 лістапада 1920 году адноўленая ста- 
раньнямі Антона Луцкевіча віленская 
газэта “Наша Ніва” надрукавала ў сва- 
ім Ле 4 верш Арсеньневай “Восень”. Зь 
вялікаю доляй верагоднасьці можна 
меркаваць, што гэта 1 быў першы вы- 
ступ паэткі, тады яшчэ вучаніцы Ві- 
ленскай беларускай гімназіі, у пэрыя- 
дычным друку». 

Добра, што Сяргей Шупа дазволіў 
сабе на характэрную дасьледчыкам 
пэўную дозу няўпэўненасьці, таму што 
ягоная канстатацыя сапраўды не да- 
кладная. Магчыма, што захаваліся ня 
ўсе нумары «Нашай Нівы» ад 1920 г. і 
аўтару не давялося бачыць першага зь 
іх. Таму, што якраз у ім («Наша Ніва», 
нумар 1 ад 28 кастрычніка 1920 г.) 1 
надрукаваны, відаць, паэтычны дэбют 
Натальлі Арсеньневай «Мой родны 
край». Вершу гэтага я не знайшоў у 
найпаўнейшым зборніку паэткі «Між 
берагамі» (Нью-Ёрк, 1979). 

Пра факт гэты мне было яшчэ невя- 
дома тады, калі я пісаў навуковы ар- 
тыкул, між іншым, пра творчасьць 
Натальлі Арсеньневай -- «Эстэтызм у 
беларускай паэзіі, публікаванай на 
старонках часопіса “Родныя Гоні”» (на 
польскай мове), зьмешчаны ў часопісе 
Замфіа і Маіегіаіу. ЕПоІогіа КозуўзКа (2іеіо- 
па ббга 1988, і. ХХУШ, з. 7, 55. 107-119), 


або я проста дакладна ня зьверыў фак- 
таў, таму што якраз у гэты час корпаўся 
ў сотнях заходнебеларускіх пэрыядыч- 
ных выданьняў 1918-1939 гг., якія ў 
1988 г. склалі і дагэтуль нё апублікава- 
ную маю кніжку «Беларуская прэса ў 
П-й Рэчы Паспалітай (1918-1939)», (ма- 
шынапіс на польскай мове, сс. 277). 


Разам з паэтычным дэбютам Наталь- 
лі Арсеньневай, у першым нумары ўз- 
ноўленай Антонам Луцкевічам «На- 
шай Нівы», друкавалася апавяданьне 
Максіма Гарэцкага, якое напісаў ён у 
Гжацку, «Прысяга»; у другім нумары, 
ад 1 лістапада 1920 г. -- працяг успо- 
мненага адпавяданьня і вершы Казі- 
міра Сваяка «На восень», «““”“ Задуш- 
кі йдуць, самлела ўжо прырода...», 
«“““ А на Дзяды я заўтра возьму во- 
ску...». 

Усіх зацікаўленых радаслоўнай роду 
Арсеньневых інфармую, што ў Цэнт- 
ральным дзяржаўным архіве літарату- 
ры і мастацтва СССР у Маскве (фонд 
Салагубы, нумар фонду 453, воп. І, 
спр. 1736) знаходзіцца генэалягічная 
табліца гэтай старой славутай сям”і 
пад загалоўкам «Род дворян Арсень- 
вых» (на расейскай мове), машынапіс 
якой быў закончаны 31 студзеня 1991 г.. 
Вынікае зь яе, што радаслоўную гэтага 
роду запачаткаваў нейкі Азэрбайджа- 
нец. 

Канчаючы, трэба згадзіцца зь Сяр- 
геем Шупам, што сапраўды ў 1990 г. 
прыпадае 70-годзьдзе літаратурнай 
дзейнасьці Натальлі Арсеньневай. 
Варшава 


Юры Трачук 


«ДЗЯКУЮ ВАМ ЗА ТОЕ, ШТО ВЫ ЁСЬЦЬ...» [“ 

Сяржук Сокалаў-Воюш выконвае песьню. У глыбіні сцэны - 
сп. Алекс Мартыновіч, гукаапэратар. 


Гэтымі словамі прывітаў нас сябра 
Беларускага Народнага Фронту «Адра- 
джэньне», наш дарагі, непаўторны 
бард Сяржук Сокалаў-Воюш. 

Немагчыма выказаць Сяржуку нашу 
ўдзячнасьць за гэтыя словы. У гэтым 
кароткім сказе было для нас выказана 
прызнаньне нашага ўпартага трывань- 
ня быць заўсёды Беларусамі, берагчы 
нашу родную мову, нашы песьні, тра- 
ДЫЦЫІ. 

28 кастрычніка заля Амэрыканска- 
Беларускага Цэнтру ў Саўт-Рывэры із- 
ноў (маю на ўвеце ранейшы канцэрт 
«Жывіцы» 15 верасьня) была перапоў- 
нена. Сабраліся мы тут, каб пабачыць і 
паслухаць нашых слаўных бардаў, аса- 
бліва Сяржука Сокалава-Воюша, бо 
Данчыка Адрусышына мы ўжо мелі 
нагоду паслухаць. Шмат чулі мы пра 
Сяржука з прэсы і проста ня верылася, 
што ён вось тут сярод нас. 


Пасьля кароткай прамовы дарагога: 


гасьця зь Беларусі вечар пачаў Дан- 
чык. Выкананьне ягонае было, ЯК І 
заўсёды, прачулена-мэлядычнае. Во- 
плескам ня было канца. Ведаючы, як 
шмат спрычыніўся ён да папулярыза- 
цыі нашага імя ў сьвеце, мы ганарым- 
ся тым, што ён, як мэтэор, паявіўся ў 
нашым асяродзьдзі. Прасьпяваўшы 
колькі песьняў, Данчык аддаў мікра- 
фон Сяржуку. Загучэў моцны, трыбун- 
ны голас Сяржука. Ягоныя песьні за- 
клікалі да ўздыму, да змаганьня, адва- 
гі й веры, што жыве Беларусь 1 будзе 
ЖЫЦЬ. 

Жывём мы ў часе вялікіх падзеяў і, 
слухаючы заклікі Сяржука, верым, 
што надыходзіць той час, калі наша 
Бацькаўшчына будзе самастойнай 
дзяржавай пад бел-чырвона-белым 
сьцягам і пад знакам Пагоні сярод 
вольных народаў сьвету. 

Сяржук у сваіх вершах і песьнях вы- 
растае ў нашых вачох магутным вола- 
там, што ня йдзе на ніякія кампрамі- 
сы. Ягоны голас трапляе ў сэрца, рас- 
пальваючы ў ім веру ў лепшую будучы- 
ню. Прыпамінаючы ягоныя словы на 
пачатку гэтага вечара, мы таксама ка- 
жам яму: дзякуем Табе, Сяржук, што 
Ты ёсьць. 

Прысутны на вечары кампазытар 
Аўген Магаліф зь Менску зайграў на 
піяніна і прасьпяваў некалькі сваіх 
твораў, за што быў узнагароджаны гуч- 
чымі воплескамі. Трэба зазначыць 
тут, што Магаліф, між іншымі, напі- 





саў музыку да вершу Сяржука «Тума- 
ны, туманы». Гэтая прыгожая песьня 
ўвайшла ў Данчыкаў рэпэртуар. 

Нельга ня ўспомніць удзелу ў гэтым 
вечары танцавальнай групы «Васі- 
лёк», якая зрабіла вельмі прыемнае 
ўражаньне танцамі й беларускімі ўбо- 
рамі. 

У танцы пад мэлёдыю «Люблю наш 
край» стваралася ўражаньне нейкага 
зачараванага балету, а ў «Лявонісе» 
было шмат сілы й тэмпэрамэнту. Было 
надзвычай прыемна бачыць сябровак і 
сяброў групы «Васілёк», яны захапля- 
лі сваёй прыгажосьцю, маладосьцю І 
беларускім адзеньнем. Устаўшы, усе 
прысутныя разам з групай «Васілёк» 


прасьпявалі ўрачыста песьню «Люблю: 


наш край, старонку гэту». 

Вечар прайшоў зь вялікай удачай, 
пакінуўшы ўва ўсіх мілыя ўспаміны і 
жаданьне, каб такіх спатканьняў было 
больш. Пётра Нядзьвецкі 


ГОСЬЦЬ ЗЬ МЕНСКУ 


“ 


Кампазытар Аўген Магаліф 


У Амэрыцы гасьцюе цяпер кампа- 
зытар Аўген Магаліф, песьні якога 
ўвайшлі ў рэпэртуар Данчыка, Сяржу- 
ка Сокалава-Воюша, Лёні Барткеві- 
ча. Адна з Магаліфавых песьняў, «Два 
Полацкі» (словы Сокалава-Воюша), 
прысьвечана беларускаму гістарычна- 
му Полацку й беларуска-амэрыканска- 
му культурнаму цэнтру «Полацак» у 
Кліўленьдзе. Сп. Магаліф плянуе на- 
пісаць таксама песьню да 500-годзьдзя 
адкрыцьця Амэрыкі Колюмбам. Паэ- 
ты, клічце Музу й бярэцеся за пісаньне 
тэксту такой песьні! 






“0661 гепРЭГ ЕЎ Эка ЎіЯЗ 


БЕЛАРУС МХ 375 Лістапад 1990 г. 


ВАСІЛЁК НА БЕЛАРУСІ 


(Працяг. Пачатак гл. у «Беларусе» МеЛе 372, 373, 374) 





На экскурсіі ў Вільні ў дарозе да магілы Ка 


Данілюк. 


У гэтым нумары мы падамо ўражань- 
ні маладзейшых сяброў «Васілька» з 
падарожжа на Беларусь. 

Пятро Рыжы. Нарадзіўся я ў Поль- 
шчы. На Беларусі ніколі дагэтуль ня 
быў. Першае ўражаньне, што ўсе вакол 
цябе -- Беларусы. Хоць некаторыя зь 
іх і гавораць па-расейску, але як зага- 
ворыш да іх па-беларуску, пачынаюць 
адказваць табе, ва ўсякім выпадку ста- 
раюцца, па-беларуску. Хадзіў па вулі- 
цах свабодна, адчуваў сябе як дома і 
нават быў правадніком для другіх з 
групы. Дзяўчаты беларускія вельмі 
прыгожыя, добра адзетыя, але як яны 
жывуць -- ня меў нагоды пазнаць. 

Было вельмі цікава сустрэцца зь лю- 
дзьмі, якія робяць новую беларускую 
палітыку. Нават пабачылі на тэлеба- 
чаньні нашых такіх паважных палі- 
тыкаў, як Пазьняк, які вельмі іНтТэлі- 
гентна гаварыў пра нашыя нацыяналь- 
ныя праблемы. Прыемна было зьве- 
даць цэрквы й касьцёлы ды гэткія гі- 
старычныя месцы, як Полацак, Гарод- 
ня. Самае прыемнае ўражаньне зра- 
біла, што моладзь там уцягваецца ў бе- 
ларускую справу -- ёсьць надзея на бу- 
дучыню. 

Надзя Захаркевіч. Часам я ня зусім 
добра чулася, бо ня зусім добра разу- 
мею па-беларуску, але ўсе людзі былі 
такія сымпатычныя, так стараліся мне 
дапамагаць; некаторыя зь іх гаварылі 
па-ангельску. Пасябравала я з сынам 
Сяржука Сокалова-Воюша, Стасем -- 
ён вучыў мяне гаварыць па-беларуску. 
Усе былі да мяне асабліва ўважлівыя. 
Вялікае ўражаньне зрабіла Купальле. 
Яны тут сьвяткуюць ня так, як у Бела- 
сточчыне. Шмат было маладых лю- 
дзей, усе былі вясёлыя, скакалі вакол 
агня і праз агонь. Я была вельмі захоп- 
леная гэтым. Пазнаёмілася шмат зь 
кім 1 добра пасябравала, мы абмянялі- 
ся падарункамі. Мела нагоду спаткац- 
ца з родзічамі майго таты, якіх я раней 
ня ведала. Найбольшае ўражаньне 
зрабіў на мяне ня нейкі канкрэтны 
выпадак, але людзі -- якія яны ўсе 
сардэчныя, гасьцінныя, сяброўскія! 

Павал і Коля Рамана. (Яны адзін 
аднаго дапаўнялі, папраўлялі, а часам 
1 розьніліся ў паглядах, як найчасьцей 
бывае паміж братамі.) 

Павал. Першае ўражаньне на мен- 
скім аэрапорце: акрамя маладых, якія 
нас спатыкалі, былі й сем'і нашых сяб- 
роў з «Васілька», была такая цяплыня, 
што мы адразу-ж пачуліся як дома; яны 
ўжо шмат зналі пра нас. 

Коля. Калі мы ляцелі, Я, нават ня 
гледзячы на зямлю з самалёту, адчуў, 
што мы ўжо на. Бацькаўшчыне, пра 
якую я так шмат чуў 1 так хацеў паба- 
чыць. І разам з тым ня верылася, што 
мы ўжо там. Усе настак добра сустрэлі 
-- мы адразу адчулі сябе сярод сяброў. 

Павал. Было толькі вельмі крыў- 
дна, што яны ня так добра гавораць па- 
беларуску, інто (дадае Коля) яны саро- 

меюцца свае мовы. 

Коля. Вельмі моцнае й цяжкое ўра- 
жаньне на нас зрабіла наведаньне шпі- 
таля ў Менску. Нам цяпер вельмі важ- 
на, каб вонкавы сьвет даведаўся пра 
Чарнобыльскую катастрофу 1 адчуў 
пасьледкі яе. Мы мусім пра гэта ін- 
фармаваць усіх. 

Павал. Пасьля канцэрту ў Вільні ка- 
рэспандэнты тэлебачаньня пыталіся ў 
нас пра ўражаньні з падарожжа, 1 мы 
там маглі адкрыта гаварыць. Другое 
інтэрв'ю -- у Менску, у апошні дзень 
-- там трэбы было ўжо ўважаць, што 
скажаш, але мы перадалі свае думкі, і 
я лічу гэта вельмі важным. 

Коля. Спатканьне зь сям'ёй - гэта 
было новае ўражаньне. Мы ня ведалі, 
хто прыедзе нас пабачыць. Было вель- 
мі прыемна пабачыцца са сваякамі, 
але таксама крыху й сумна, бо сустрэча 
была кароткая. 

Павал. Было такое адчуваньне неза- 
давольненасьці, што за такі кароткі 
час нельга было зь імі добра пазнаё- 
міцца. » 

Коля. Вялікае ўражаньне царква ў 
Полацку зрабіла на нас. Але, калі 
прыбылі ў Вільню, 1 пабачылі, як там 
усё добра падтрымваецца, дык кінуўся 
ў вочы канстраст зь Беларусьсю. Як 
гэта крыўдна, што нашая культура пра- 
падае. Цудоўны музэй энтаграфіі ў 
Менску, як мы чулі, мае быць зачыне- 
ны. Мне падумалася, што наша місія 
цяпер -- дамагацца, каб людзі пазналі, 
каб людзі зразумелі, што трэба бераг- 
чы сваю спадчыну. 

Павал. Мы мусім паказаць сваю пад- 
трымку. Мы з свайго боку зробім усё, 
каб ім дапамагчы. 

Коля. Людзі, якія былі з намі, доб- 
ра гэта разумелі. 

Павал. Наш расклад быў вельмі поў- 
ны -- мы мелі мала вольнага часу. 

Коля. Мы-ж паехалі туды не патое, 
каб добра правесьці час, але каб уве- 
даць тых людзей 1 каб яны крыху ўведа- 
лі нас. Паказаць ім, што мы пра іх 
думаем 1 клапоцімся. 

Зора Кіпель 


«ВАСІЛЁК» І СУСТРЭЧА НА 
ВІДЭАСТУЖЦЫ 


Два дакумэнтальныя відэафіль- 
мы -- «(Васілёк» на Беласточчыне 
(1989)» (60 хвілін з англамоўным ра- 
сказам) і «Кліўлендзскія канцэрты 
(1990)» (5 гадзін, ужывую) -- можна 
набыць, адпаведна, за 45 дал. 1 40 дал. 
(у цану ўдучаны кошт перасылкі, тры 
тыдні чаканьня). Заказваючы, трэба 
назваць пажаданы фармат: УН5 ці 
Вега. 

Частка прыбытку пойдзе на фонд 
Чарнобыля і будаўніцтва Беларускага 
ліцэю ў Гайнаўцы. 

Чэкі (у ам. д.) слаць на адрас: 

Р. ЗигуШа 
1002 Зоці 5еуепір 51. 
Апо Агбог, МІ 48103 






Радкі зь лістоў 


ВОДГУЛЬЛЕ ДАЧНЫКАВЫХ ПЕСЬНЯЎ 


Ад Рэдакцыі: Паколькі лісты пры- 
ватныя (да Данчыка й ягонай маці), па- 
даём заміж подпісу толькі ініцыял 
імя або прозьвішча. 


«Тваё [Данчык] вяртаньне на Радзі- 
му вяртае нашым людзям чалавечую 
годнасьць, іх гістарычныя здабыткі, 
любасьць да сваёй мовы, надзею. І 
хаця захапленьне Табой тлумачаць, 
бывае, скуднасьцю нашага духоўна- 
га сьвету, мне здаецца, Ты яго значна 
ўзбагаціў. На сустрэчах з Табой 
людзі інакш глянулі на сябе, сваё 
мінулае і сучаснае, задумаліся над 
будучым. Дзякуючы Табе, многія да- 
ведаліся пра Сокалава-Воюша, Нові- 
ка-Пяюна, пачулі пра Слуцкае паў- 


“станьне, адчулі лучнасьць з эмігра- 


цыяй, успомнілі Луцкевічаў, Забэй- 
ду-Суміцкага, захапіліся Арсеньне- 
вай. Празь Цябе запабачылі паўза- 
бытага ўжо Барткевіча, інакш па- 
чалі ставіцца да Корбут. Упэўнена, 
ад вас нехта ўпяршыню пачуў пра 
нашы нацыянальныя сімвалы, сьвя- 
ты, дзеячоў; нехта зьмяніў да іх 
стаўленьне. У выкананьне вашых 
заўвагаў трохі пабольшала на на- 
шых вуліцах беларускіх надпісаў. 
Ведаеш, у музэі, паказваючы фота- 
картку Луцкевічаў, называюць за- 
раз ня толькі братоў, але і малень- 
кую Эмілію -- «прабака вядомага бе- 
ларускага сьпевака». - І. 


«Цяпер колькі слоў пра радаснае 
і прыемнае. Ну, зразумела, гэта будзе 
пра Данчыка ды спадарыню Юлю. (...) 
«На выбарах Данчык таксама пра- 


цаваў. [называецца прозьвішча 
кандыдата -- рэд. «Б-са»] столькі ра- 
зоў перапісваў кружэлку з кан- 
цэртам, разам, што ўжо і зь ліку 
зьбіўся. Усім дай! Асабліва нефар- 
малам. Данчык быў галоўны ко- 
зыр! Эмацыянальны! Спачатку канды- 
дат у дэпутаты гаварыў палітыку, 
якая ўжо ўсім надаела, а потым 
пераключаўся на адраджэньне мо- 
вы (тут таксама без асаблівага энту- 
зіязму), але вось ён выцягвае свой 
магнітафончык і ўключае... Зала 
сьціхае і... на разьвітаньне хоць і ня 
пляскае ў далоні, як на канцэрце, а 
ўсё-ж неяк задумліва разыходзіц- 
ца. А тут во нядаўна, а дакладней 
1 верасьня, у школах праводзіўся 
скарынінскі ўрок, дык жонка майго 
сябра, яна бібліятэкарка, дазволіла 
сабрацца многім дзеткам (некалькі 
класаў) у бібліятэцы. Ізноў-жа га- 
ворка пра беларускую мову, пра дзяр- 
жаўнасьць. Усё ішло, зразумела, 
тугавата, калі не сказаць горш, але 
вось яна ўзяла касэту таго-ж 
[называецца прозьвішча кандыда- 
та -- рэд. «Б-са»], уключыла... Яна 
мне потым тэлефанавала, Вы-6б пачу- 
лі, як яна мне гаварыла аб усім гэтым! 
Касэту яна не знайшла! Нехта 
ціхенька... Прасіла аддаць -- не ад- 
далі! Згубілася! Праўда, яна ад гэт- 
ага была яшчэ шчасьлівейшая. Ня 
пры іх, зразумела. Сапраўды, Ваш 
прыезд -- гэта нейкі зрух у сьвядо- 
масьці нашага абываталя. І галоў- 
нае, як мне здаецца, тое, што Вы не 
займаліся палітыкай. Данчык сьпя- 
ваў!!! . 
«А маці яму дапамагала!!! - В. 











Наведнікі музэю Якуба Коласа (зьлева): Браніслаў Калоша, Лена Суднік, Ка- 


стусь Калоша. Фота Івана Калошы. 


У часе наведваньня Беларусі ў ліпе- 
ні 1990 г. я азнаёміўся з Палесьсем і 
яго старадаўным горадам Пінскам. 
Брат Іван азнаёміў мяне з музэем Яку- 
ба Коласа ў вёсцы Пінкавічы, што ка- 
ля Пінску. На будынку музэя ёсьць над- 
піс: «Тут з 1904 па 1906 год працаваў на- 
стаўнікам народны паэт Беларусі Якуб 
Колас». 

Матар'ялы музэя разьмешчаныя ў 
чатырох пакоях. У першым пакоі са- 
браныя старадаўныя прылады працы й 
быту, ткацкія вырабы, вышываньне, 
вязаньне, нацыянальнае адзеньне паля- 
шукоў. Тут можна азнаёміцца з умо- 
вамі жыцьця й працы паляшукоў у Мі- 
нулым. 

Наступныя пакоі знаёмяць наведні- 
каў з працай Якуба Коласа ў Пінкаві- 
чах. У музэі знаходзяцца цікавыя ўспа- 
міны пра настаўніка Міцкевіча, яго 
цесную сувязь з народам. «Настаўнік 
Канстаньцін Міцкевіч быў выключ- 
ным чалавекам, -- успамінае старэй- 


шы жыхар Пінкавічаў Тамаш Бязруч- 
ка. Ен часта заходзіў у сялянскія хаты, 
гутарыў зь сялянамі, цікавіўся іх 
жыцьцём. Ва ўспамінах Мікіты Козі- 
ча чытаем: «Канстаньцін Міхайлавіч 
быў настаўнікам ня толькі для дзяцей, 
але й для дарослых. Ен угаварваў ся- 
лянаў, каб яны пасылалі ў школу як 
хлопчыкаў, так і дзяўчынак». 

Другія матар'ялы музэя расказва- 
юць, што Якуб Колас дапамагаў сяля- 
нам змагацца з панамі й чыноўнікамі. 
Ен напісаў мясцоваму пану Ськірмун- 
ту пэтыцыю, дзе ставіліся катэгарыч- 
ныя патрабаваньні: аддаць сялянам 
зямлю й азёры. Тут адбыўся першы 
арышт паэта. 

У музэі знаходзяцца вершы, напі- 
саныя Якубам Коласам у Пінкавічвх, 
творы аб Палесьсі, пісьмы яго да паля- 
шукоў. 

Матар'ялы апошняга пакоя расказ- 
ваюць аб Я Коласе як пісьменьніку. 

(Працяг на 7-й 6.) 


Ф. СКАРЫНА НЯ МЕЎ... 


(Заканчэньне з 4-й 6.) 


скае знаходзілася ў канфлікце з су- 
седзямі, вяло зацяжныя войны -- і 
справядлівыя й ня вельмі. У такой сы- 
туацыі лёгка было паддацца агульнаму 
ваяўнічаму настрою і супрацьставіць 
адну дзяржаву другой (скажам, Кня- 
ства -- Масковіі або Польшчы) 1 тым 
самым падліць алею ў вогнішча. Ад- 
нак у прадмовах да выданьняў Скары- 
ны такой варожасьці няма й блізка...» 


Аўтар гаворыць пра канфлікты з 
Масковіяй. Масква нападала на Літву- 
Беларусь: паліла, грабіла, мардавала, 
нішчыла Полацак і Полацкую зямлю, 
1 Беларусы павінны былі быць прыяз- 
ныя да Масквы, не варожыя -- не бара- 
ніцца, не адбівацца. І пры ўсім гэтым ў 
Скарыны варожасьці да Масквы, дзе 
спаленыя былі ягоныя кнігі -- твор 
ягонага жыцьця, ня было «і блізка». 
Аўтар «Запаветаў» прыпісвае Скары- 
ну нейкую нявольніцкую псыхалёгію 
шматлікіх цяперашніх Беларусаў, 
якія асьцярагаюцца з уводжаньнем у 
Беларусі беларусізацыі, каб барані 
Божа не пакрыўдзіць Расейцаў 1 Паля- 
каў. Тыя, а асабліва першыя, плююць 
ім у твар, зьневажаючы найбольшую 
іхную нацыянальную сьвятасьць -- 
родную мову, а гэтыя ставяць усё ма- 
скоўскае вышэй за свае «вузканацыя- 
нальныя», як яны кажуць, інтарэсы і 
запэўніваюць, што ня маюць «і бліз- 
ка» варожасьці да Масквы. 


Вось такая нявольніцкая псыхалёгія 
прыпісваецца аўтарам «Запаветаў» і 
нашаму Франьцішку Скарыну. 


З такіх-жа матываў некаторыя пры- 
чапляюць Скарыну маскоўскага «Геор- 
гія», адлюстроўваючы гэтым сваё вер- 
нападданства Маскве. 


Ня быў Франьцішак Скарына, док- 


тар сямі вызваленых навукаў і мэды-. 


цыны, чалавек заходняй культуры, ані 
Георгіем, ані сымпатыкам Масквы, 
ані нявольнікам па натуры. 


Раіса Жук-Грышкевіч 





МУЗЭЙ Я. КОЛАСА 


(Заканчэньне з 6-й 6.) 


Тут можна азнаёміцца зь яго паэмамі 
«Новая зямля», «Сымон музыка», апо- 
весьцямі «У палескай глушы» і «У 
глыбі Палесься», кніжкамі розных га- 
доў выданьня. Экспануюцца кнігі на- 
роднага паэта на польскай, чэшскай, 
нямецкай, ангельскай мовах, а таксама 
на мовах савецкіх рэспублік, што 
сьветчыць аб тым, што беларуская лі- 
таратура далёка выйшла за межы Бе- 
ларусі. 

Музэй амаль поўнасьцю закончаны, 
1 шматлікіх наведнікаў сардэчна суст- 
ракае старэйшы настаўнік беларускае 
мовы й літаратуры Пінкавіцкай ся- 
рэдняй школы Іван Калоша. Ен ня 
толькі азнаямляе наведнікаў з працай 
Якуба Коласа, але й духовым багаць- 
цем паляшукоў -- іх звычаямі, песьня- 
мі, народнымі вырабамі. 

Літаратурны краязнаўчы музэй у 
Пінкавічах -- гэта дзейсны сродак ад- 
раджэньня культурнай спадчыны на- 
шага народу, прапаганды коласаўскіх 
твораў і жывога роднага матчынага 
слова. 


У заснаваньні гэтага музэя вялікая 
заслуга настаўніка Івана Калошы, які 
самаахвярна ўлажыў шмат часу й пра- 
цы ў плянаваньне. Яму належыцца 
ўдзячнасьць за гэта, як і ягоным мно- 
гім памочнікам у наладжаньні музэя 
ды мясцовым ўладам за дазвол 1 пад- 
трымку. 


Кастусь Калоша з Амэрыкі 


НА ФОНД АДРАДЖЭНЬНЯ БЕЛАРУСІ 


Па тысячы даляраў ахвяравалі: Ул. і 
Л. Брылеўскія, А. Субота, К. Акула. 


Склалі таксама ахвяры: Я. і Р. Мі- 
кусь, Я. і Э. Стасько, В. Міцкевіч. 


Шчыра дзякуем. 
Жыве Беларусь! 
Управа ФАБ 





Ліст з Бацькаўшчыны 
СЛАВА ІСУСУ ХРЫСТУ! 


Вітаю Вас зь Менску, шаноўныя спа- 
дары, выдаўцы «Беларуса». Вельмі 
прыемна чытаць Ваша выданьне, тым 
больш, што ня ведаў аб яго існаваньні. 
Наогул, бальшавіцкія кіраўнікі за- 
моўчваюць па сёньня Вашую сут- 
насьць, такую грунтоўную, бо нават 
«Васілёк» падаваўся, як рэч выключ- 
ная. 

Штомесячнік вельмі цікавы, прыго- 
жы на мову, чаго бракуе камуністыч- 
ным выданьням. Асабіста для мяне бы- 
ло нрыемна даведацца аб рэлігійным 
жыцьці Беларусаў Амэрыкі й Канады, 
што цікава ім ня толькі палітыка. ПІ- 
лігрымкі, вечарыны, выданьні малі- 
тоўнікаў і сьпеўнікаў -- мусіць нязь- 
дзейсная мара маіх суайчыньнікаў. 
Але Вам вядома, што справа адра- 
джэньня мовы й культуры на Беларусі 
паволі, але крочыць наперад, а сёньня 
мову карыстаюць ня толькі ў жыцьці 
сьвецкім, але ў сьвятынях. 


Маю 21 год, служу міністрантам і 
чытачом у касьцёле ў Менску, такім 
чынам намагаюся ўжываньня мовы ў 
набажэнствах. Але вельмі гэта цяжкая 
справа. Парафіяне, у асноўным, лі- 
чаць сябе Палякамі. Ксёндз згадзіўся 
правіць Імшу сьвятую толькі па ня- 
дзелях праз тыдзень. Асобнікаў зь 
песьнямі й парадкам набажэнства ня- 
ма. Усё друкуем на мышынцы ці пера 
пісваем. Нават ня маем Старога Тэста- 
мэнту для карыстаньня. Жывем дзя- 
куючы малітве. Вось у хуткім часе бу- 
дзе лягчэй. Яго Прэсьвячэнства Біскуп 
Тадэвуш Кандрусевіч карыстаецца бе- 
ларускай мовай у казаньнях падчас сва- 
іх апостальскіх візытак па дыяцэзіі, 
абяцаў знайсьці друкарню для перакла- 
даў а. Уладзіслава Чарняўскага. 

Але, на мой погляд, справа ня толькі 
ў мове Касьцёла ці Царквы. Душы лю- 
дзей, моладзі моцна папсавала анты- 
чалавечая агітацыя ды прапаганда, 
што хвілінамі здаецца выправіць гэ- 
тае немагчыма. Адчыняюць усё больш 
1 больш цэркваў і касьцёлаў, а ў наба- 
жэнствах удзельнічаюць у асноўным 
старушкі. Цяпер-жа няма аніякіх пе- 
рашкодаў з боку дзяржавы! Наркама- 
нія, прастытуцыя, грабяжы, забойст- 
вы -- звычайная рэч штодзень. Больш 
таго, у апошні час зьявілася абыяка- 
васьць пасьля Чарнобыля. А ці-ж гэта 
ня кара за грахі бацькоў? Ці-ж гэта не 
выпрабаваньне для жывучых? Крык аб 


малітве ператвараецца ў сьмех на вус- 


нах. І таму я вырашыў стаць сьвятаром- 
манахам. А перад гэтым схадзіць са 
сваёй сяброўкай, вельмі чулым чала- 
векам, які дапамагае мне шмат у кась- 
цёле, у Ерусалім, як зрабіла наша зям- 
лячка сьвятая Еўфрасіньня Вялікая. 
Будзе час падумаць, асабліва аб кан- 
фэсійных колішніх непаразуменьнях 
на Беларусі. Як атрымаецца пілі- 
грымка, ня ведаю, але малюся й маю 
надзею. 

Вось такія зьвесткі з Вашае Баць- 
каўшчыны. Буду шукаць другія нума- 
ры «Беларуса», а таксама маліцца да 
Духа Сьвятога, каб заўсёды асьвячаў 
Вашую карысную працу. З Вамі Бог! 


Менск, б верасьня 1990 г. 


Эдвард Гарлецкі 


У НЬЮ-ЁРКУ ПРА БЕЛАСТОЦКУЮ 
КАНФЭРЭНЦЫЮ 


13-га кастрычніка ў памешканьні 
Фундацыі Крэчэўскага адбыўся інфар- 
мацыйны вечар: сп. Валянтын Сельве- 
сюк і др. Янка Запруднік, удзельнікі 
Беларускай канфэрэнцыі ў Беластоку 
й Белавежы (5-8.Х), расказалі пра мэ- 
ты гэтай нарады, ейных удзельнікаў зь 
Беласточчыны, БССР і эміграцыі, па- 
становы, да якіх нарада прыйшла, ад- 
казалі на пытаньні слухачоў. 





З жыцьця ў Канадзе 


ПАСЕДЖАНЬНЕ ЎПРАВЫ. 
СТАРШЫНЯЎ КАНАДЗКАЙ 
ЭТНАКУЛЬТУРНАЙ РАДЫ 


Паседжаньне старшыняў Канадзкай 
Этнакультурнай Рады адбылося 27- 
28 кастрычніка ў Таронта. У сыботу на 
грамадзкім форуме прадстаўнікоў сяб- 
роў-арганізацыяў КЭР прамаўляла сп- 
ня Барбара Мэк Дугал, фэдэральны мі- 
ністар працадаўства й іміграцыі. Яна 
абвесьціла аб сваім пляне пабольшань- 
ня іміграцыі ў Канаду да 250.000. 

Сп-ня Элэйн Зэімба, міністар шмат- 
культуралізму правінцыі Антарыё, 
гаварыла, што галоўнае ейнае задань- 
не -- устанавіць роўныя магчымасьці 
працаўладкаваньня жанчын, людзей ня 
белае расы і інвалідаў. Людзі гэтыя - 
важная частка грамадзтва й мусяць 
мець роўныя правы, роўныя магчы- 
масьці працаўладкоўвацца. 

У нядзелю ўправа старшыняў КЭР 
праслухала прамову сп-ні Сыльвіі Ма- 
ракле, прадстаўніка Антарыйскае Фэ- 
дэрацыі Індыйскіх Сяброўскіх Цэнт- 
раў. Ейная разумная, патрыятычная й 
натхнёная прамова ўзварушыла мазгі й 
сэрцы слухачоў і здабыла прыхіль- 
насьць да цяжкіх праблемаў тубыльцаў 
Канады. ў 

Управа старшыняў КЭР прыняла рад 
рэзалюцыяў і пастановаў, што даты- 
чаць жыцьця розных этнакультурных 
групаў Канады. 

Ад Беларусаў у канфэрэнцыі ўзялі 
ўдзел др. Раіса Жук-Грышкевіч, стар- 
шыня Каардынацыйнага Камітэту Бе- 
ларусаў Канады, які належыць да Ка- 
надзкай Этнакультурнай Рады, а на 
грамадзкім форуме, апрача старшыні 
ККБК, прымалі ўдзел: сп. Мікола 
Ганько, старшыня Згуртаваньня Бела- 
русаў Канады, 1 сп. Алесь Палескі, 
сябра ЗБК. 


Р. Жук-Грышкевіч 


БАГАСЛУЖБА Ў МАНРЭАЛІ 


Манрэальская парафія Сьв. Спаса 
Беларускай Аўтакефальнай Права- 
слаўнай Царквы запрасіла Архіепі- 
скапа Мікалая на першую багаслужбу 
пасьля таго як яна зарганізавалася. 20 
кастрычніка сёлета Уладыка Мікалай 
адслужыў сьв. Літургію ў украінскай 
праваслаўнай царкве Сьв. Пакравы ў 
Розмоньце, раёне Манрэалю. Уладыку 
Мікалаю саслужылі кіраўнічы пара- 
фіі а. Юрый і даўно ведамы Уладыку, 
яшчэ з Садбуры, а. Епіфаній. Між ін- 
шага, а. Епіфанію ўжо 93 гады жыць- 
ця. Тут варта зазначыць, што Дзіміт- 
рыос І, Усяленскі Канстантынопаль- 
скі Патрыярх, томасам зь І-га краса- 
віка 1990 г., прызнаў афіцыяльна Ук- 
раінскую Праваслаўную Царкву ў Ка- 
надзе за кананічную й прыняў яе сьвя- 
тарства на чале зь ейнымі епіскапамі ў 
малітоўнае яднаньне. 

Пасьля багаслужбы ўсе вернікі, 
прысутныя на сьв. Літургіі, мелі тра- 
дыцыйны абед. На абедзе шмат хто зь 
вернікаў выступаў з прамоваю. У часе 
абеду старшыня парафіі Сьв. Спаса 
сп. Анатоль Храноўскі сабраў на дапа- 
могу ахвярам Чарнобыля 198 даляраў. 

Вернік 


НА ДЗЯДЫ Ў НЬЮ-ДЖЭРЗЫ 


Даў Бог 2-4 лістапада, у пятніцу, сы- 
боту й нядзелю -- на Дзяды -- спакой- 
нае, цёплае, сонечнае надвор'е. У сы- 
боту Беларускі могільнік царквы Жы- 
ровіцкае Божае Маці ў Іст-Брансьвіку 
выглядаў сьвяточна-прыбраны: зеляне- 
ла дагледжаная траўка, квітнелі пры 
крыжох і помніках хрызантэмы. Дзя- 
ды ў магілах чакаяі на нас і нашыя ма- 
Літвы. 


У сыботу ў царкве Жыровіцкай Бо- 
жай Маці ў Гайленд-Парку багаслужба 
была даўжэйшая, урачыстая, з цудоў- 
ным пяяньнем хору. Слухалі ў заду- 
меньні напеваў вернікі, плакалі нахі- 
ліўшы галовы, пры сьвятых іконах на 
аналоях, мігатліва ірдзелі васковыя 
сьвечкі. Спадарыні Стагановіч ста- 
рэйшае, мае звычайнае ў царкве сусед- 
кі, ня было... Занядужала... Пачалася 
паніхіда за супакой душаў Дзядоў. 
Доўгі сьпісак імёнаў цягнуўся ў беска- 
нечнасьць. «Вечная памяць» Вам, 
нашыя Дарагія, нашыя Дзяды. 


4-га лістапада ў сонечную й цёплую, 
быццам летнюю нядзельку, пасьля сьв. 
Літургіі й паніхіды, усе мы дружнай 
беларускай сямейкай паехалі на мо- 
гільнік адведаць нашых дарагіх ня- 
божчыкаў, супольна памаліцца над іх- 
німі магіламі. 


І гэтак ад магілы да магілы падыхо- 
дзілі ўсе дружна за а. Васілём Анд- 
рэюком маліцца 1 сьвяньціць магілу 
сьвятой вадой. Яшчэ ў царкве ў часе 
багаслужбы а. Васіль у сваёй казані 
гаварыў аб тым, як важна памятаць і 
маліцца за супакой душ тых, што ады- 
йшлі ў вечнасьць. Бо-ж 1 мы таксама 
адыйдзем, і мы ўсе памрэм, і за нас 
будуць маліцца ды будуць нас памя- 
таць, так як мы памятаем тых, што 
адыйшлі на той сьвет перад намі. 


І ў царкве й на могілках усё было зро- 
блена па-людзку й па-божаму. І я дзяка- 
вала людзям і Богу, што магла быць у 
гэты дзень сярод сваіх на магіле майго 
мужа сьв. пам. Вінцэнта Жук-Грышке- 
віча і разам зь людзьмі маліцца за 
супакой Ягонае душы. 


Аднак застаўся ў мяне й цень рашча- 
раваньня, якім не магу не падзяліцца з 
вамі. На Беларускім могільніку ёсьць 
прыгожы манумэнт, узьнесены ў па- 
мяць Беларускіх Гэрояў, тым, што па- 
мерлі, каб жыла Беларусь. 


Праўда, прыехаўшы на могільнік, 
а. Васіль падыйшоў да помніка й стаў 
маліцца. Стала за ім я, падскочыла сп- 
ня Ала Орса-Рамана й іншыя людзі й 
пачалі пяяць да багаслужбы: «Сьвяты 
Божа, Сьвяты моцны, Сьвяты несьмя- 
ротны, памілуй нас». Багаслужба была 
кароткай, такая, як над кожнай магі- 
лай... 


А я ўяўляла, што на Дзяды над магі- 
лай Гэрояў Беларусі зашумяць бел- 
чырвона-белыя сьцягі, што ўсе белару- 
скія арганізацыі прынясуць ім вянкі й 
кветкі, што хор ім засьпявае «Сьпі пад 
куранам гэрояў»... Што ля помніка ад- 
будзецца, апрача малітвы, і мітынг, 
на якім прамоўцы скажуць: «Мы ва- 
шых павек на забудзем магілаў!», дзе- 
бы гэтыя магілы ні былі, у Іст-Брансь- 
віку, у Курапатах, на Калыме, у Сібі- 
ры, Воршы ці пад Монтэ-Касына... 


Бо-ж яны, беларускія змагары, за 
часамі свайго пакутнага жыцьця, ня 
раз мо думалі, кажучы словамі Лары- 
сы Геніюш: 


«Няхай разгорне свае крыльлі, 
як стораж вечнага жыцьця, 
хай зашуміць, хоць на магіле 
мне бел-чырвона-белы сьцяг.» 


Раіса-Жук-Грышкевіч 


“М 

ПЁТРА МЕЛЬЯНОВІЧ 


(10.ІХ.1914-5.Х1.1990) 





Сьв. пам. Пётра Мельяновіч нара- 
дзіўся ў вёсцы Азярніца Лунінецкага 
павету, дзе займаўся земляробствам. 
Да гэтага набыў прафэсію будаўніка й 
столяра. Пад Саветамі сям'я Мелья- 
новічаў прасьледавалася як кулакі, па- 
лавіна сям'і была выбітая, а іншых 
выслалі ў Сібір. Сам Пётра вырата- 
ваўся, дзякуючы абставінам. 

У 1944 годзе, перад наступам Саве- 
таў, Пётра зь сям'ёй выехаў у Нямеч- 
чыну, дзе жыў у лягерох ДІІ да выезду ў 
Злучаныя Штаты ў жніўні 1950 году. Я 
помню яго зь беларускага лягеру Він- 
дышбэргердорф. Бліжэй пазнаў яго 
пасьля 1958 году, калі перасяліўся ў 
Нью-Ёрк. Тады ў Нью-Ерку белару- 
скае жыцьцё было вельмі актыўнае, у 
ім Пётра Мельяновіч быў адным з най- 
больш дзейных. Належаў да царкоў- 
нага прыходу, да БАЗА. Усе цанілі 
яго як грамадзкага працаўніка 1 выдат- 
нага майстра, чалавека з залатымі ру- 
камі. З набыцьцём царкоўнага будын- 
ку на 401 Атлянтык Авэню ў Брукліне 
(дзе ён належаў да камітэту набыцьця 
будынку) Пётра шмат папрацаваў пры 
ўладжаньні будынку, а пазьней узьнёс 
выдатны іканастас. У шмат каго рабіў 
прыватна -- уладжваў, правіў, дапа- 
магаў плянаваць. 

На жаль, духоўныя й сьвецкія лідэ- 
ры таго часу аказаліся не на ўзроўні: 
пачаліся непаразуменьні, суды за 
царкву, і гэта скончылася разрывам 
еднасьці. Наша грамада, што сёньня ў 
Рычманд-Гіле, змушаная была пакі- 
нуць 401 Атлянтык Авэню і сьпярша 
заснавала Беларуска-Амэрыканскага 
Аб'еднаньне, а пасьля суду за царкву 
(1967-68 гг.) арганізавала свой царкоў- 
ны прыход. Калі ў 1968 годзе пастана- 
вілі будаваць сваю царкву, Пётра 
Мельяновіч быў адным з тых, ХТО вы- 
явіў шмат намаганьняў, каб гэтую 
ідэю рэалізаваць. У яго каля хаты 
зьбіраўся матар'ял на будову царквы. 
Сам ён быў у царкоўнай управе скарб- 
нікам, якім застаўся да канца жыцьця. 
Браў найактыўнейшы ўдзел у пляна- 
ваньні будынку, пераконваў іншых у 
патрэбе пабудовы царквы. 

У 1969 годзе арганізаваўся прыход 
Амэрыканска-Беларускай 
Незалежнай Праваслаўнай Царквы 
Сьв. Кірылы Тураўскага на 104-29 Ат- 
лянтык Авэню ў Рычманд-Гіле з 
а. Сьвятаславам Каўшом як настаяце- 
лем. Пачаліся Божыя службы. Быў 
куплены пляц пад царкву, 21 чэрвеня 
1970 г. адбылося высьвячэньне месца 
пад пабудову царквы. Пачалася будова. 
Частку работаў выконвала будаўляная 
кампанія (падмурак, сьцены), рэшту 
рабілі самі прыхаджане. Сьв. пам. 
Пётра Мельяновіч амаль кожны дзень 
працаваў на будоўлі або ёю кіраваў. Як 
столяр, ён рабіў 1 вёў усю работу ўнут- 
ры будынку: у царкве, у залі, у памеш- 
каньні, што каля царквы. Як пасьля 


казаў: «Няма тут цьвіка, якога-б я не 
загнаў». 

Багаслужбы ў новазбудаванай царк- 
ве пачаліся 29 кастрычніка 1972 году. 
Але ў будынку й далей было шмат ра- 
боты, якую працягваў Пётра сам або зь 
кімсь іншым. Ад 24.УПІ.78 да 20.ІХ.78 
працаваў над новым іканастасам. Пры- 
гожы іканастас быў поўнасьцяй выкан- 
чаны да 24.Ш.79. Здольныя рукі Пёт- 
ры Мельяновіча зрабілі шмат драў- 
ляных і мэталёвых рэчаў для царквы 
(аналоі, футляры для іконаў, сямісь- 
вечнік ды інш). 

Нябожчык належаў да царкоўнае ўп- 
равы 23 гады, выконваў абавязкі 
скарбніка, дбаў, каб папоўніць касу і 
каб кожны грош ня быў без патрэбы 
выдаткаваны. Сёньня мы ўсе аплаква- 
ем ягоны адыход як незаменнага чала- 
века ў нашым прыходзе, у нашай гра- 
мадзе. 

Быў ён чалавекам пабожным, любіў 
царкву, быў сьціплым, ніколі не хва- 
ліўся, усё рабіў ад сэрца, ціха. У гра- 
мадзе быў дружным, стараўся разам 
працаваць і разам весяліцца, калі на 
гэта дазваляў час. Быў патрыётам: бе- 
ларускія патрэбы стаялі ў яго пасьля 
царквы на першым месцы. Мы ведалі 
Пётру Мельяновіча як добрага мужа, 
бацьку, галаву прыгожае сям'і (жонка 
Ганна і дзеці: Каця, Васіль і Вольга). 

Сьв. пам. Пётра Мельяновіч адый- 
шоў неспадзявана. 4-га лістапада быў у 
царкве -- адзначаліся 18-я ўгодкі пер- 
шай багаслужбы ў нашай сьвятыні. Тут 
занямог, быў адвезены ў шпіталь, дзе 
пасьля поўначы памёр ад удару сэрца. 

На паніхіду, якую адслужыў у паха- 
вальны доме Кернса 7-га лістапада 
ўвечары а. ігумен Грэгоры, прыйшло 
больш за сотню людзей, не мясьціліся 
ў залі. Прыгожа сьпяваў павялічаны 
хор, якім кіраваў сп. Сымон Жамойда. 
Вакол труны было безьліч вянкоў і 
букетаў. 

Пахавалі нябожчыка 8-га лістапа- 
да. У царкве, якую ён будаваў адбылася 
багаслужба, на якую, хоць гэта быў бу- 
дзённы дзень, зыйшлося 70 асобаў. З 
царквы цела было адвезенае на белару- 
скі могільнік прыходу Сьв. Еўфра- 
сіньні Полацкай у Саўт-Рывэры, дзе 
каля труны, накрытай бел-чырвона-бе- 
лым сьцягам, сабралася каля 60 асобаў. 
Апошняе слова над дамавінай сказаў 
сп. Кастусь Мерляк. Хор прасьпяваў 
жалобны марш «Сьпі пад курганам гэ- 
рояў». 

Памінкі адбыліся ў саўтрывэрскім 
Беларуска-Амэрыканскім Грамадзкім 
Цэнтры. Духоўныя айцы, сям'я, сябры 
й знаёмыя ўспаміналі добрыя ўчынкі 
пакойнага. Ад прыходу Сьв. Кірылы 
Тураўскага ў Рычманд-Гіле разьві- 
тальнае слова сказаў аўтар гэтых рад- 
коў, ада маладых прамаўляў па-ангель- 
ску сп. К. Мерляк. 

Гэтак правялі ў вечнасьць сьв. пам. 
Пётру Мельяновіча сям'я, прыхаджа- 
не, прыяцелі й знаёмыя. 

Хай Бог уселіць душу яго на ўлоньні 
Аўраамавым. Вечная памяць. 

Васіль Шчэцька 


Ш-У-К-А-Ю-Ц-Ь! 
і 


БАРТАШЭВІЧА Кандрата 
Юр'евіча, роднага брата майго дзеда па 
маці (у яго была жонка з Расеі і два 
сыны), шукае Мікола Таранда, 230003 
г. Гродна, вул. Мендзялеева 3911, кв. 49. 





НА ФОНД БЕЛАРУСКАЕ 
РАДЫЯПРАГРАМЫ У ПЭРЦЕ 
(АЎСТРАЛІЯ) 

А. Міцкевіч аўстр.д. 20 
М. Скабей 69 
Я. Запруднік ам.д. 20 

Жыве Беларусь! 
З сардэчнай падзякай 
Міхась Раецкі 


“СЬВ.Т ПАМ. 
ПЁТРА МЕЛЬЯНОВІЧ 


Нарадзіўся 10 верасьня 1914 г. ў в. Азярніца Лунінецкага павету. Доўгагадовы 
сябра царкоўнае ўправы прыходу Сьв. Кірылы Тураўскага ў Рычманд-Гіле, 
Н.Е., сябра Беларуска-Амэрыканскага Аб'еднаньня ў Нью-Ерку. Адыйшоў на 
вечны супачынак 5 лістапада 1990 г. і пахаваны 8 лістапада на беларускіх 


могілках у Саўт-Рывэры, Н.Дж. Сям'і нябожчыка, жонцы Ганьне, дзецям 
Каці, Васілю, Вользе і далейшай сям'і найглыбейшыя спачуваньні. 


Вечная памяць. 





СЬВ.ТПАМ. 
ЯН КАЛОША 





17 верасьня 1990 г. на 78-м годзе 
жыцьця, пасьля цяжкой хваробы, 
адыйшоў на вечны спачынак у горадзе 
Пуэблё, штат Калярада, сьветлай па- 
мяці Ян Калоша. 

Нябожчык паходзіў зь вёскі Лань 
каля гораду Нясьвіжа. У Нясьвіжы за- 
кончыў настаўніцкую сэмінарыю ў 
1936 г. 1 перад вайною, пасьля вайско- 
вае службы, працаваў настаўнікам на 
Віленшчыне. Пасьля верасьня 1939 г. 
быў выкладчыкам сярэдняй школы. 
Падчас нямецкай акупацыі спачатку 
быў настаўнікам, а потым -- работні- 
кам беларускай адміністрацыі. У 
1944 годзе давялося яму эміграваць у 
Нямеччыну, дзе пасьля вайны закон- 
чыў лясны факультэт Украінскага 


Прыхаджане й царкоўная ўправа 
прыходу Сьв. Кірылы Тураўскага 
ў Рычманд-Гіле і ўправа 
Беларуска-Амэрыканскага 
Аб'еднаньня ў Нью-Ерку 


гензбурзе, атрымаўшы званьне ляснога 
інжынера. 

У 1949 годзе зь сям'ёю эміграваў у 
Злучаныя Штаты, дзе спачатку праца- 
ваў лясьніком у штаце Орэган, а по- 
тым, перакваліфікаваўшыся, двац- 
цаць гадоў быў мікрабіёлягам у ляба- 
раторыі ў горадзе Пуэблё, штат Каля- 
рада. У 1977 годзе выйшаў на пэньсію. 
Пакінуў у вялікім смутку жонку Ірэну 
1 сына Мішу. 

Ува ўсім сваім жыцьці быў глыбока 
веруючым праваслаўным хрысьціяні- 
нам, сьведамым Беларусам, гарачым 
патрыётам свае Бацькаўшчыны, доб- 
рым чалавекам, прыкладным мужам і 
бацькам. Увесь час вельмі дбаў пра 
сваю сям'ю. Дзеля здароўя сына пася- 
ліўся ў штаце Калярада, дзе пражыў 
рэшту свайго жыцьця. 

У часе нямецкай акупацыі Беларусі, 
у найбольш небясьпечны й цяжкі час 
свайго жыцьця, Янка Калоша сьмела 
змагаўся за правы Беларусаў у сваёй 
Бацькаўшчыне, няраз наражаючы сваё 
жыцьцё на згубу. Многім памагаў у 
бядзе, быў справядлівым 1 добрым сяб- 
рам кажнага, каго ведаў 1 паважаў. 

Нялёгкае жыцьцё 1 турботы пра 
сям'ю не заўсёды спрыялі яму быць 
актыўным у грамадзкім жыцьці. Ад- 
нак, увесь свой век пражыў верным сы- 
нам Беларусі й ейнага пакутнага наро- 
ду. 

Няхай яму пухам будзе амэрыканская 
зямелька, а родныя беларускія гоні, 
якім аддаў найлепшы пэрыяд свайго 
жыцьця, хай захваюць аб ім вечную 
памяць. 

Кастрычнік 1990 г. 





Тэхнічна-Гаспадарчага Інстытуту ў Рэ- Сябры 
НА ВЫДАВЕЦКІ ФОНД «БЕЛАРУСА» 

Прыслалі беспасярэдня ў Рэдакцыю: А. П. Непейн 20 
В. і Махнач ам.д.100 А. Балкоўскі: 29 
А. Лашук 100 М. Каранеўскі 20 
Сям'я Кіпеляў заміж вянка на ма- У. Сьліўка 20 
гілу сп. П. Мельяновіча 100 Л. Стагановіч 20 
С. Карніловіч заміж кветак на ма- Ю. Нэруш З 
гілу с.п. П. Мельяновіча 50 Усяго 555 


Прыход БАПЦ у Кліўленьдзе заміж 
кветак на магілу с.п. П. Мельяновіча 50 
Г. Сянькевіч 50 
К. Акула 50 
К. Акула выдаў сваіх на рассылку «Бела- 
руса» ў 1990 г. 85 дал., якія ахвяруе на вы- 
давецтва газэты 


М. Васілеўская 30 
М. Калядка 30 
І. П. Лёхэр 20 


А. Кажаневіч анг. Ф. 20 


Праз нашага прадстаўніка сп. Б Даніло- 
віча: 


Р. Жук-Грышкевіч ам.д. 100 
А. Кіпель 100 
А. Субота 50 
А.С. 30 
Л. Шурак 30 
В. Бычкоўскі р) 
Ю. Арцюшэнка 20 
М. Кунцэвіч 20 
В. Бурдзь 20 
Б. Даніловіч 20 
В. Стома .20 
П. Кажура 20 


Праз нашага прадстаўніка ў Аўстраліі 
сп. У. Акавітага: 


а. М. Бурнос ам.д. 50 
Е. Трысмакова 40 
У. Акавіты 40 
П. Пачопка 40 
М. Костышын 35 
А. Руткевіч 30 
А. Садоўскі 30 
Я. Ролсан 30 
В. Зеленеўскі 30 
В. Міленцэвіч 30 

Усяго 355 


Усім ахвярадаўцам, падпішчыкам 1 
прадстаўніком шчыры дзякуй! 
Выдавецтва «Беларуса» 





НОВАЯ РАСЦЭНКА «БЕЛАРУСА». У на- 
ступным годзе падпіска на «Беларуса» бу- 
дзе 25 дал. на год, цана паасобнага нума- 
ру -- 2;50 д. За калядна-навагодняе інды- 
відуальнае прывітаньне -- 20 дал., за 
прывітаньне ад арганізацыяў (у рам- 
ках) -- 50 дал. 


